

## അനുബന്ധം -1

### നക്ഷത്രചിഹ്നമിട്ട 484-ാം ഉത്തരത്തിന്റെ അനുബന്ധം

ഈ സർക്കാരിന്റെ ആദ്യവർഷത്തിൽ ഹാർബർ എഞ്ചിനീയറിംഗ് വകുപ്പ് മുഖേന പൂർത്തിയാക്കാൻ ഉദ്ദേശിക്കുന്ന പ്രവൃത്തികൾ

ക്രമ നം	പ്രവൃത്തിയുടെ പേര്	പദ്ധതി	ഭരണാനുമതി തുക
1	നീണ്ടകര ഫിഷറി ഹാർബറിന്റെ നവീകരണം - (ട്രോയ്ലെറ്റ് ബ്ലോക്ക്, കോൺഫറൻസ് ഹാൾ, കിയോസ്ക്, ഷോപ്പിംഗ്, ക്യാന്റീൻ)	നബാർഡ് RIDF XXVI	03.50 കോടി
2	നീണ്ടകര ഫിഷറി ഹാർബറിന്റെ നവീകരണം - കല്ലുപുരം ഭാഗം - ബോട്ട് ബിൽഡിംഗ് യാർഡിന്റെ സൗകര്യം മെച്ചപ്പെടുത്തുന്നതിനും ബോട്ടുകളുടെയും മറ്റ് അനുബന്ധ വസ്തുക്കളുടെയും സർവ്വീസിംഗിനും ഐസ്, ഇന്ധനം എന്നിവ നിറയുന്നതിനുമായി രണ്ട് ഫിംഗർ ജെട്ടികളുടെ നിർമ്മാണം.	നബാർഡ് RIDF XXVI	03.00 കോടി
3	തങ്കശ്ശേരി ഫിഷറി ഹാർബറിന്റെ രണ്ടാം ഘട്ട വികസന പ്രവൃത്തി	നബാർഡ് RIDF XXVI	05.14 കോടി
4	കായംകുളം ഫിഷറി ഹാർബറിന്റെ രണ്ടാം ഘട്ട വികസന പ്രവൃത്തി	നബാർഡ് RIDF XXVI	07.80 കോടി
5	പുതിയാപ്പ ഫിഷിംഗ് ഹാർബർ ചുറ്റുമതിലിന്റെയും ലോക്കർ	നബാർഡ് RIDF	02.25 കോടി

	മുറികളുടെയും നിർമ്മാണം	XXIII	
6	പുതിയാപ്പ മത്സ്യബന്ധന തുറമുഖത്തിന്റെ ബെർത്തിംഗ് ജെട്ടി	ആർ. കെ.വി.വൈ	11.01 കോടി
7	കൊല്ലം - താനി തീരസംരക്ഷണ പ്രവൃത്തി	കിഫ്ബി	35.08 കോടി
8	മഞ്ചേശ്വരം മത്സ്യബന്ധന തുറമുഖം - തീരസംരക്ഷണ പ്രവൃത്തി	കിഫ്ബി	13.47 കോടി
9	ചേറ്റുവ ഫിഷറി ഹാർബർ - ഗ്രോയിൻ നിർമ്മാണം	കിഫ്ബി	06.86 കോടി
10	നീണ്ടകര ഫിഷറി ഹാർബറിന്റെ വികസന പ്രവൃത്തികൾ	ഓഖി	05.11 കോടി
11	കായംകുളം ഫിഷറി ഹാർബറിന്റെ വികസന പ്രവൃത്തികൾ	ഓഖി	08.44 കോടി
12	തോട്ടപ്പള്ളി ഫിഷറി ഹാർബറിന്റെ വികസന പ്രവൃത്തികൾ	ഓഖി	13.38 കോടി
13	മുനമ്പം ഫിഷറി ഹാർബറിന്റെ വികസന പ്രവൃത്തികൾ	ഓഖി	10.57 കോടി
14	കാസർഗോഡ് ഫിഷറി ഹാർബറിന്റെ വികസന പ്രവൃത്തികൾ	ഓഖി	17.20 കോടി
15	എറണാകുളം ജില്ലയിലെ ചെല്ലാനം ഫിഷിംഗ് ഹാർബറിൽ പാർക്കിംഗ് ഏരിയയുടെ നിർമ്മാണം, ചുറ്റുമതിൽ നിർമ്മാണം, ടോയ്‌ലെറ്റ് ബ്ലോക്ക്	സ്റ്റേറ്റ് പ്ലാൻ	02.35 കോടി

16	അന്ധകാരനാഴി പാലത്തിന്റെ അപ്രോച്ച് റോഡിന്റെ നിർമ്മാണം	സ്റ്റേറ്റ് പ്ലാൻ	01.11 കോടി
17	450 തീരദേശറോഡുകളുടെ പ്രവൃത്തി	സ്റ്റേറ്റ് പ്ലാൻ	200.00 കോടി
18	മുതലപ്പൊഴി മത്സ്യബന്ധന തുറമുഖത്തിൽ കായൽത്തീരം സംരക്ഷിക്കുന്ന പ്രവൃത്തി	സ്റ്റേറ്റ് പ്ലാൻ	0.656 കോടി
ഹാർബർ എഞ്ചിനീയറിംഗ് വകുപ്പ് ഏറ്റെടുത്ത് നടപ്പിലാക്കുന്ന പ്രവൃത്തികൾ			
19	തങ്കശ്ശേരിയിലെ ബ്രേക്ക് വാട്ടറിനടുത്ത് ടൂറിസം വികസന പ്രവൃത്തി	ഡെപ്യൂസിറ്റ്	04.63 കോടി
20	കണ്ണൂർ അഴീക്കൽ ഹാർബറിന്റെ പുലിമുട്ടുകളുടെ പുനരുദ്ധാരണ പ്രവൃത്തി	ഡെപ്യൂസിറ്റ്	05.42 കോടി
21	മലപ്പുറം ജില്ലയിലെ ഉണ്ണിയാലിൽ സ്റ്റോർട്സ് ഗ്രൗണ്ട് സ്റ്റേഡിയം	ഡെപ്യൂസിറ്റ്	04.95 കോടി
22	കൊല്ലം ജില്ലയിലെ കണത്താർക്കുന്നം ഫിഷ് സീഡ് പ്രൊഡക്ഷൻ സെന്ററിന്റെ സെക്കന്റ് സ്റ്റേജ് പ്രവൃത്തി	ഡെപ്യൂസിറ്റ്	04.50 കോടി
23	വിഴിഞ്ഞം ലീവേർഡ് സീവേർഡ് ബ്രേക്ക് വാട്ടറിന്റെ റെക്വിഫിക്കേഷൻ പ്രവൃത്തി	ഡെപ്യൂസിറ്റ്	08.37 കോടി
24	വിഴിഞ്ഞം സീവേർഡ് ബ്രേക്ക് വാട്ടറിന്റെ റെക്വിഫിക്കേഷൻ പ്രവൃത്തി	ഡെപ്യൂസിറ്റ്	04.74 കോടി
25	വിഴിഞ്ഞം CHC യിലെ ഓപ്പറേഷൻ തീയേറ്റർ ഉൾപ്പെടെയുള്ള IP ബ്ലോക്കിന്റെ	ഡെപ്യൂസിറ്റ്	04.55 കോടി

	നിർമ്മാണം		
26	പൊന്നാനിയിൽ മത്സ്യത്തൊഴിലാളികൾക്കുള്ള 128 ഫ്ലാറ്റ് യൂണിറ്റിന്റെ നിർമ്മാണം	പുനർഗേഹം	12.80 കോടി
27	ബീമാപള്ളിയിൽ മത്സ്യത്തൊഴിലാളികൾക്കുള്ള 20 ഫ്ലാറ്റ് യൂണിറ്റിന്റെ നിർമ്മാണം	പുനർഗേഹം	02.00 കോടി

## അനുബന്ധം-2

### ഉത്തരത്തിൽ തിരുത്ത്

15-ാം കേരള നിയമസഭയുടെ രണ്ടാം സമ്മേളനത്തിൽ 11.08.2021-ലെ നക്ഷത്രചിഹ്നമിടാത്ത 4747-ാം നമ്പർ ചോദ്യത്തിന്റെ തിരുത്തിയ ഉത്തരം

എൽ.ഡി. ടൈപ്പിസ്റ്റ് തസ്തികയുടെ പുനർനാമകരണം

(4747)

ശ്രീ. സി. ആർ. മഹേഷ്: താഴെ കാണുന്ന ചോദ്യത്തിന് മുഖ്യമന്ത്രി

സദയം മറുപടി നൽകുമോ:

എൽ.ഡി. ടൈപ്പിസ്റ്റ് തസ്തികയുടെ പേര് കമ്പ്യൂട്ടർ അസിസ്റ്റന്റ് എന്ന്

പുനർനാമകരണം ചെയ്യുന്നത് സർക്കാർ പരിഗണനയിലുണ്ടോ;

വിശദാംശങ്ങൾ ലഭ്യമാക്കാമോ?

ഉത്തരം

പരിഗണനയിലില്ല.

15-ാം കേരള നിയമസഭയുടെ രണ്ടാം സമ്മേളനത്തിൽ 26.07.2021-ലെ നക്ഷത്രചിഹ്നമിടാത്ത 760-ാം നമ്പർ ചോദ്യത്തിന്റെ തിരുത്തിയ ഉത്തരം

വള്ളിക്കുന്നം ചിറ ടൂറിസം പദ്ധതി

(760)

ശ്രീ. എം. എസ്. അരുൺ കുമാർ: താഴെ കാണുന്ന ചോദ്യങ്ങൾക്ക് പൊതുമരാമത്തും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

(എ) മാവേലിക്കര നിയോജകമണ്ഡലത്തിലെ വള്ളിക്കുന്നം ചിറ ടൂറിസം പദ്ധതിക്ക് ബഡ്ജറ്റിൽ തുക വകയിരുത്തിയിട്ടുണ്ടോ;

(ബി) പ്രസ്തുത മണ്ഡലത്തിലെ താമരക്കുളം വയ്യാങ്കര ചിറ ടൂറിസം പദ്ധതി വിപുലപ്പെടുത്തുന്നതിനും ജില്ലാ ടൂറിസം പ്രൊമോഷൻ കൗൺസിലിന്റെ വികസന പദ്ധതിയിൽ ഉൾപ്പെടുത്തുന്നതിനും നടപടി സ്വീകരിക്കുമോ; വിശദമാക്കുമോ;

(സി) പദ്ധതിക്കാവശ്യമായ തുക അനുവദിക്കുമോ?

ഉത്തരം

(എ) സംസ്ഥാന സർക്കാരിന് 2021-22-ലേയ്ക്കുള്ള വിശദമായ ബഡ്ജറ്റ് എസ്റ്റിമേറ്റുകളുടെ അനുബന്ധം II വാല്യം II-ൽ ഭരണാനുമതി ഇല്ലാത്ത മരമത്തുപണികളിൽ, ക്രമനമ്പർ 2939-ൽ പ്രസ്തുത പദ്ധതി ഉൾപ്പെട്ടിട്ടുണ്ട്. പദ്ധതി അടങ്കൽ 2 കോടി രൂപയാണ്. ആയതിന്റെ 20% തുകയായ 40 ലക്ഷം രൂപയാണ് വകയിരുത്തിയിട്ടുള്ളത്.

(ബി&സി) നടപടി സ്വീകരിക്കാവുന്നതാണ്.

15-ാം കേരള നിയമസഭയുടെ രണ്ടാം സമ്മേളനത്തിൽ 04.08.2021-ലെ നക്ഷത്രചിഹ്നമിടാത്ത 3217-ാം നമ്പർ ചോദ്യത്തിന്റെ തിരുത്തിയ ഉത്തരം

ഡോക്ടർമാർക്കെതിരെയുള്ള അക്രമങ്ങൾ

(3217)

ഡോ. മാത്യു കുഴൽനാടൻ: താഴെ കാണുന്ന ചോദ്യങ്ങൾക്ക് ആരോഗ്യ-

വനിത-ശിശു വികസന വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ഡോക്ടർമാർക്കെതിരെ രോഗികളിൽനിന്നും രോഗികളുടെ ബന്ധുക്കളിൽനിന്നുമുള്ള അക്രമങ്ങൾ വർദ്ധിച്ച് വരുന്നത് ശ്രദ്ധയിൽപ്പെട്ടിട്ടുണ്ടോ;

(ബി) ഇത് തടയുന്നതിന് നിലവിലെ നിയമങ്ങൾ പര്യാപ്തമാണോ എന്നുള്ളത് പരിശോധിക്കാമോ; വിശദാംശങ്ങൾ നൽകാമോ;

(സി) നിലവിലെ നിയമങ്ങൾ പര്യാപ്തമല്ലെങ്കിൽ ഇത്തരത്തിലുള്ള അക്രമങ്ങളിൽനിന്നും ഭീഷണികളിൽനിന്നും സംരക്ഷണം നൽകുന്നതിനായി ഡോക്ടർമാർ ഉൾപ്പെടെയുള്ള ആരോഗ്യപ്രവർത്തകർക്കുവേണ്ടി പ്രത്യേക നിയമനിർമ്മാണം നടത്തുമോയെന്ന് വ്യക്തമാക്കാമോ;

(ഡി) ആരോഗ്യപ്രവർത്തകർക്കെതിരെയുള്ള അക്രമങ്ങൾ തടയുന്നതിന് പൊതുജനാവബോധം സൃഷ്ടിക്കുന്നതിനുള്ള നടപടികൾ സ്വീകരിക്കാമോ?

ഉത്തരം

(എ) അക്രമങ്ങൾ ഉണ്ടാകുന്ന കാര്യം ശ്രദ്ധയിൽപ്പെട്ടിട്ടുണ്ട്.

(ബി&സി) കേരള നിയമസഭ 2012-ൽ പാസ്സാക്കിയ 'കേരള ആരോഗ്യരക്ഷാ സേവന പ്രവർത്തകരും ആരോഗ്യരക്ഷാ സേവന സ്ഥാപനങ്ങളും (അക്രമവും സ്വത്തിനുള്ള നാശവും തടയൽ) ആക്ട്, 2012 (2012-ലെ ആക്ട് 14)' പ്രകാരം ഡോക്ടർമാർ, മെഡിക്കൽ-നഴ്സിംഗ് വിദ്യാർത്ഥികൾ, പാരാ മെഡിക്കൽ ജീവനക്കാർ, മറ്റ് ആശുപത്രി

ജീവനക്കാർ എന്നിവർക്കെതിരായി ഒറ്റയ്ക്കോ ഒരു സംഘം ആളുകളോ, സംഘടനകളുടെ നേതാവോ അക്രമം ചെയ്യുകയോ, ചെയ്യുവാൻ ശ്രമിക്കുകയോ, പ്രേരിപ്പിക്കുകയോ, പ്രചോദനം നൽകുകയോ, ആരോഗ്യ രക്ഷപ്രവർത്തകർക്ക് എന്തെങ്കിലും ഹാനിയോ, പരിക്കോ, ജീവൻ അപായപ്പെടുത്തുകയോ, ഭീഷണിപ്പെടുത്തുകയോ, ജോലി തടസ്സമുണ്ടാക്കുകയോ ചെയ്യാൽ ഏതൊരു കുറ്റക്കാരനും 3 വർഷം തടവും 50,000/- (അമ്പതിനായിരം) രൂപ പിഴയും നൽകി ശിക്ഷിക്കാവുന്നതാണ്.

(ഡി) കേരള ആരോഗ്യരക്ഷാ സേവന പ്രവർത്തകരും ആരോഗ്യരക്ഷാ സേവന സ്ഥാപനങ്ങളും (അക്രമവും സ്വത്തിനുള്ള നാശവും തടയൽ) ആക്ട്, 2012 സംബന്ധിച്ച് പൊതുജനങ്ങൾക്കിടയിൽ അവബോധം സൃഷ്ടിക്കാനായി പത്ര-ദൃശ്യ മാധ്യമങ്ങൾ മുഖേന ബോധവൽകരണം നടത്തുന്നതിനുള്ള നടപടികൾ സ്വീകരിച്ചുവരുന്നുണ്ട്.



### അനുബന്ധം-3

ഡോ. എൻ. ജയരാജ്, എം.എൽ.എ. അവതരിപ്പിച്ച സബ്മിഷൻ  
ജലവിഭവ വകുപ്പുമന്ത്രി ശ്രീ. റോഷി അഗസ്റ്റിൻ നൽകിയ മറുപടി

കോട്ടയം ജില്ലയിൽ കാഞ്ഞിരപ്പള്ളി നിയോജകമണ്ഡലത്തിലെ ചിറക്കടവ് കാഞ്ഞിരപ്പള്ളി പഞ്ചായത്തുകളെ ബന്ധിപ്പിച്ചുകൊണ്ട് കോടകയത്ത് മണിമലയാറിന് കുറുകെ ചെക്ക് ഡാം കം ബ്രിഡ്ജ് നിർമ്മിക്കണമെന്ന് ആവശ്യപ്പെടുന്ന സ്ഥലത്ത് 02.08.2021-ൽ ജനപ്രതിനിധികളും ഉദ്യോഗസ്ഥരും സന്ദർശനം നടത്തുകയുണ്ടായി. മണിമലയാറിന്റെ കൈവഴിയായ ചിറ്റാർപ്പുഴയ്ക്ക് കുറുകെ ആണ് പ്രസ്തുത ചെക്ക്-ഡാം-കം-ബ്രിഡ്ജ് നിർമ്മിക്കേണ്ടത്. ടി പ്രവൃത്തി നടപ്പിലാക്കുന്നതിലൂടെ ഇപ്പോൾ നിലവിലുള്ള കോടകയം കുടിവെള്ള പദ്ധതി ജലക്ഷാമം പരിഹരിക്കാൻ സാധിക്കുന്നതാണ്. ടി പ്രവൃത്തി നടപ്പിലാക്കുന്നതിനായി മണ്ണ് പരിശോധന ഉൾപ്പെടെയുള്ള ഇൻവെസ്റ്റിഗേഷൻ പ്രവൃത്തികൾ നടത്തുകയും സ്ഥല ലഭ്യത ഉറപ്പാക്കുകയും ചെയ്യേണ്ടതുണ്ട്. ആയതിന് ശേഷം മാത്രമേ പ്രവൃത്തിയുടെ എസ്റ്റിമേറ്റ്

തയ്യാറാക്കി ഫണ്ടിന്റെ ലഭ്യത അനുസരിച്ച് പ്രവൃത്തി നടപ്പിലാക്കുവാൻ സാധിക്കുകയുള്ളൂ.

ശ്രീ. തോമസ് കെ. തോമസ്, എം.എൽ.എ. അവതരിപ്പിച്ച സബ്മിഷൻ ജലവിഭവ വകുപ്പുമന്ത്രി ശ്രീ. റോഷി അഗസ്റ്റിൻ നൽകിയ മറുപടി

കൂട്ടനാട്ടിലെ കുടിവെള്ളക്ഷാമം പരിഹരിക്കുന്നതിന് 2 പദ്ധതികൾ ആവിഷ്കരിച്ച് നടപ്പിലാക്കിവരുന്നു. ഒന്നാം ഘട്ടത്തിൽ 13-ാം ധനകാര്യ കമ്മീഷനിൽ ഉൾപ്പെടുത്തി 28/12/2013 -ൽ 70 കോടി രൂപയുടെ ഭരണാനുമതിയും 01.01.2014-ൽ 48.96 കോടി രൂപയുടെ സാങ്കേതികാനുമതിയും നൽകിയിട്ടുണ്ട്. രണ്ടാം ഘട്ടത്തിന് കിഫ്ബിയുടെ ധനസഹായത്തോടുകൂടി 25/06/2019-ൽ 289.54 കോടി രൂപയുടെ ഭരണാനുമതി നൽകിയിട്ടുണ്ട്. പ്രസ്തുത പദ്ധതിയ്ക്ക് വേണ്ടിയുള്ള സ്ഥലം ഏറ്റെടുക്കൽ പ്രവർത്തികൾ പൂർത്തിയാക്കേണ്ടതുള്ളതിനാൽ സാങ്കേതികാനുമതി നൽകിയിട്ടില്ല.

കൂട്ടനാട് കുടിവെള്ള പദ്ധതി ഒന്നാം ഘട്ടം (13-ാം ധനകാര്യ കമ്മീഷൻ )

13-ാം ധനകാര്യകമ്മീഷനിൽനിന്നും 28.12.2013-ൽ 70 കോടി രൂപയുടെ ഭരണാനുമതി നൽകിയ കൂട്ടനാട് കുടിവെള്ള പദ്ധതിയുടെ ഒന്നാം

ഘട്ടത്തിൽ പമ്പാനദി സ്രോതസ്സായി നീരേറ്റുപുറത്തെ 14 MLD ശേഷിയുള്ള ജലശുദ്ധീകരണ ശാലയിൽ (2013-14 കാലയളവിൽ ടെക്നോളജി മിഷൻ കമ്മീഷനിൽ പൂർത്തീകരിച്ചത്) നിന്നും മാനുഷക്കരി വരെ 12328 മീറ്റർ നീളത്തിൽ 800 എം.എം എച്ച്.ഡി.പി.ഇ. പൈപ്പ് ലൈൻ സ്ഥാപിക്കുന്ന പ്രവൃത്തി പൂർത്തീകരിച്ച് കമ്മീഷൻ ചെയ്ത് നിലവിൽ രാമങ്കരി, പുളിങ്കുന്ന് പഞ്ചായത്തുകളിലെ 2000 കുടുംബങ്ങൾക്ക് ആഗസ്റ്റ് 2019 മുതൽ ശുദ്ധജലം വിതരണം ചെയ്യുന്നുണ്ട്. കൂടാതെ ചമ്പക്കുളം, രാമങ്കരി, പുളിങ്കുന്ന് (ഭാഗികം) എന്നീ പഞ്ചായത്തുകളിലേയ്ക്ക് ജലവിതരണത്തിനായി പള്ളിക്കൂട്ടം മുതൽ കാവാലം പഞ്ചായത്തുകളിലേക്ക് വരെ 5580 മീറ്റർ നീളത്തിൽ 355 എം.എം, 225 എം.എം പൈപ്പ് ലൈനുകൾ സ്ഥാപിച്ചിട്ടുണ്ട്.

തകഴി പഞ്ചായത്തിൽ 4.5 ലക്ഷം ലിറ്റർ സംഭരണ ശേഷിയുള്ള ജലസംഭരണി നിർമ്മിക്കുകയും, തകഴി 62 എം.എൽ.ഡി ശുദ്ധീകരണ ശാലയിൽ പമ്പ് ഹൗസ് നിർമ്മിച്ച്, പമ്പ് സെറ്റുകൾ സ്ഥാപിച്ച് ടി ജലസംഭരണി കമ്മീഷൻ ചെയ്യുകയും നിലവിൽ തകഴിയിലുള്ള വിതരണ ശൃംഖലയുമായി 2020 നവംബറിൽ കൂട്ടിയോജിപ്പിക്കുകയും ചെയ്തിട്ടുണ്ട്. തകഴി, എടത്വ, വെളിയനാട്, തലവടി, മുട്ടാർ, നീലംപേരൂർ എന്നീ

പഞ്ചായത്തുകളിലായി 46 കി.മീ. വിതരണ ശൃംഖല സ്ഥാപിക്കേണ്ടതിൽ 36 കി.മീ. 2021 മാർച്ചിൽ പൂർത്തീകരിച്ചു. പൊതുമരാമത്ത് വകുപ്പിൽനിന്ന് റോഡ് മുറിയുന്നതിനുള്ള അനുമതി വൈകിയതും ഉന്നതജലസംഭരണ നിർമ്മാണത്തിനുള്ള സ്ഥലം റയിൽവെ ട്രാക്കിന് സമീപത്തുള്ള തകഴി സ്മാരകത്തിനടുത്തുനിന്നും കരുമാടി വാട്ടർ ടീറ്റ്‌മെന്റ് പ്ലാന്റ് കോമ്പൗണ്ടിലേയ്ക്ക് മാറ്റിയതും വിതരണ ശൃംഖല പൂർത്തീകരിക്കുന്നതിന് കാലതാമസം നേരിട്ടു. ബാക്കിയുള്ള വിതരണ ശൃംഖല 2021 നവംബറിൽ പൂർത്തീകരിക്കാൻ സാധിയ്ക്കുമെന്ന് പ്രതീക്ഷിക്കുന്നു.

പൊതുമരാമത്ത് വകുപ്പ് റോഡ്സ് ഡിവിഷൻ ആലപ്പുഴയുടെ കീഴിലുള്ള 4.032 കി.മീ. റോഡുകളിൽ പൈപ്പ് ലൈനുകൾ സ്ഥാപിക്കുന്നതിന് 14.11.2020-ന് online അപേക്ഷ സമർപ്പിക്കുകയും പൊതുമരാമത്ത് വകുപ്പ് ആവശ്യപ്പെട്ട 68,15,186 രൂപ 05.03.2021-ൽ അടച്ചെങ്കിലും റോഡ് മുറിക്കുന്നതിനുള്ള അനുമതി ലഭ്യമായിട്ടില്ല. പൊതുമരാമത്ത് വകുപ്പിൽനിന്നും മൺസൂൺ ബാനിന് ശേഷം അനുമതി ലഭിയ്ക്കുമെന്ന് പ്രതീക്ഷിക്കുന്നു.

കൂട്ടനാട് കുടിവെള്ള പദ്ധതി-രണ്ടാം ഘട്ടം

കൂട്ടനാട് താലൂക്കിൽപ്പെട്ട 13 പഞ്ചായത്തുകളായ തലവടി, എടത്യാ, തകഴി, മുട്ടാർ, നെടുമുടി, രാമങ്കരി, ചമ്പക്കുളം, നീലംപേരൂർ, കാവാലം, പുളിങ്കുന്ന്, കൈനകരി, വെളിയനാട്, വീയപുരം പഞ്ചായത്തുകൾക്കുവേണ്ടി കിഫ്ബി ധനസഹായത്തോടുകൂടിയുള്ള സമഗ്ര കുടിവെള്ള പദ്ധതിക്ക് 25/06/2019-ൽ 289.54 കോടി രൂപയുടെ ഭരണാനുമതി നൽകിയിട്ടുണ്ട്. സ്ഥലം ഏറ്റെടുക്കൽ നടപടികൾ പൂർത്തിയാക്കാത്തതിനാൽ ഈ പദ്ധതിയ്ക്കുള്ള സാങ്കേതികാനുമതി നൽകിയിട്ടില്ല. പമ്പാ നദീ സ്രോതസ്സായുള്ള ഈ പദ്ധതിയുടെ പ്രധാന ഘടകങ്ങൾ നീരേറ്റുപറത്ത് ഇൻടേക്ക് സക്ചർ, ഗാവട്ടൂർ സിംഗ്യിൻ, 30 ദശലക്ഷം ലിറ്റർ പ്രതിദിന ഉത്പാദന ക്ഷമതയുള്ള ജലശുദ്ധീകരണശാലയും 13 ഉന്നതതല ജലസംഭരണികളും 46.02 കിലോമീറ്റർ ട്രാൻസ്മിഷൻ മെയിനും 89 കിലോമീറ്റർ വിതരണ ശൃംഖലയുമാണ്.

തലവടി പഞ്ചായത്തിലെ നീരേറ്റുപറത്ത് ശുദ്ധീകരണശാല സ്ഥാപിക്കുന്നതിന് കേരള ജല അതോറിറ്റിയുടെ ഉടമസ്ഥതയിലുള്ള സ്ഥലത്തിനോടുചേർന്ന് 125 സെന്റ് സ്ഥലം ആവശ്യമായിട്ടുണ്ട്.

വെളിയനാട് പഞ്ചായത്തിൽ ഉന്നതതല ജലസംഭരണി നിർമ്മിക്കുന്നതിനായി 20 സെന്റ് സ്ഥലവും, പുളിങ്കുന്ന് പഞ്ചായത്തിൽ ഉന്നതതലസംഭരണി നിർമ്മിക്കുന്നതിനായി 20 സെന്റ് സ്ഥലവും ഏറ്റെടുക്കുന്നതിന് അനുമതി നൽകിയിട്ടുണ്ട്.

കൈനകരി, നെടുമുടി, വീയപുരം എന്നീ പഞ്ചായത്തുകളിൽ ഉന്നതതല ജലസംഭരണികൾ നിർമ്മിക്കുന്നതിനുവേണ്ടി പഞ്ചായത്തിന്റെ അധീനതയിലുള്ള 20 സെന്റ് വീതം സ്ഥലവും ചമ്പക്കുളം പഞ്ചായത്തിൽ ഉന്നതതല ജലസംഭരണി നിർമ്മിക്കുന്നതിനായിട്ടുള്ള ആരോഗ്യ വകുപ്പിന്റെ അധീനതയിലുള്ള 20 സെന്റ് സ്ഥലവും കേരള വാട്ടർ അതോറിറ്റിക്ക് കൈമാറുന്നതിനായുള്ള കത്തുകളും നൽകിയിട്ടുണ്ടെങ്കിലും സ്ഥലം ഏറ്റെടുക്കൽ നടപടികൾക്ക് താമസം നേരിടുന്നതിനാൽ സ്ഥല ഉടമകളുമായി എഗ്രിമെന്റ് വച്ച് അഡ്വാൻസ് പൊസിഷനിൽ സ്ഥലം ലഭ്യമാക്കി ടെണ്ടർ നടപടികൾ ആരംഭിക്കാനുള്ള ശ്രമങ്ങൾ നടത്തുന്നു.

കൂട്ടനാട് കുടിവെള്ള പദ്ധതി രണ്ടാം ഘട്ടം 6 പാക്കേജുകളിലായി സ്പ്ലിറ്റ് ചെയ്ത് നടപ്പിലാക്കാനാണ് ഉദ്ദേശിക്കുന്നത്. ശുദ്ധീകരണ ശാലയുടെ നിർമ്മാണത്തിനാവശ്യമായ സ്ഥലം ലഭ്യമായാൽ ഉടൻതന്നെ ആ

പാക്കേജിന്റെ ടെണ്ടർ നടപടികൾ സ്വീകരിക്കുന്നതാണ്. മറ്റു ഘടകങ്ങൾക്കുള്ള സ്ഥലങ്ങൾ ലഭ്യമാക്കുന്നതിനുള്ള നടപടികൾ പുരോഗമിക്കുന്നു. അവ കിട്ടുന്ന മുറയ്ക്ക് റോഡ് കട്ടിങ്ങിനുള്ള അനുമതി വിവിധ ഏജൻസികളിൽനിന്നും ലഭ്യമാകുന്ന മുറയ്ക്ക് ബാക്കി പാക്കേജുകൾ ക്രമീകരിച്ച് ടെൻഡർ നടപടികൾ സ്വീകരിക്കുന്നതാണ്. രണ്ടാം ഘട്ടത്തിലെ കിഫ്ബി ഉൾപ്പെട്ടിട്ടുള്ള കാവാലത്തെ ഉന്നതതല ജല സംഭരണി (8 ലക്ഷം ലിറ്റർ) 2023 ഡിസംബറിൽ പൂർത്തിയാക്കുന്നതോടെ ഈ മൂന്ന് പഞ്ചായത്തുകളിലും പൂർണ്ണതോതിൽ ജലവിതരണം നടത്താൻ സാധിക്കുമെന്ന് പ്രതീക്ഷിക്കുന്നു. രണ്ടാംഘട്ടത്തിലെ കിഫ്ബി പദ്ധതിയിൽ ഉൾപ്പെടുത്തി നീരേറ്റുപറത്ത് 30 MLD ശേഷിയുള്ള ജലശുദ്ധീകരണശാലയും, അനുബന്ധ ട്രാൻസ്മിഷൻ ലൈനുകളും സ്ഥാപിക്കുന്നതോടെ തലവടി, മുട്ടാർ, നീലംപേരൂർ പഞ്ചായത്തുകളിൽ സ്ഥാപിച്ച ലൈനുകൾ ചാർജ്ജ് ചെയ്യാൻ ആവശ്യമായ ശുദ്ധജലം ലഭിക്കുന്നതാണ്.

ജലജീവൻ മിഷൻ പദ്ധതിയിൽ ഉൾപ്പെടുത്തി കുട്ടനാട് താലൂക്കിലെ 10 പഞ്ചായത്തുകളായ തലവടി, എടത്യാ, തകഴി, മുട്ടാർ, നെടുമുടി, രാമങ്കരി,

ചമ്പക്കുളം, കൈനകരി, വെളിയനാട്, വീയപുരം പഞ്ചായത്തുകളിൽ 2450 കണക്ഷനുകൾ ആനവദിച്ചിരുന്നു. 2471 ഗാർഹിക കുടിവെള്ള കണക്ഷനുകൾ നൽകിയിട്ടുണ്ട്. കൂടാതെ എടത്യാ, തകഴി, വീയപുരം, ചമ്പക്കുളം, കൈനകരി കാവാലം, പുളിങ്കുന്ന് എന്നീ ഏഴ് പഞ്ചായത്തുകൾക്കായി 26582 കണക്ഷനുകൾ നൽകുന്നതിന് 39.64 കോടി രൂപയ്ക്കുള്ള പ്രൊപ്പോസൽ 22.07.2021-ൽ കൂടിയ SLSSC യോഗത്തിൽ അംഗീകരിച്ചിട്ടുണ്ട്. ജീവൻ മിഷനിൽ ഉൾപ്പെടുത്തുന്നതിന് വേണ്ടിയുള്ള ഡി.പി.ആർ. അംഗീകരിച്ച് ആറ് പഞ്ചായത്തുകളിൽനിന്നും ലഭിച്ചിട്ടുണ്ട്. ആയത് ജില്ലാ ജല ശുചിത്വ മിഷന്റെ അംഗീകാരത്തോടെ നാലാമത് State Level Scheme Sanctioning Committee-ക്ക് സമർപ്പിക്കുന്നതിനുള്ള നടപടി കേരള വാട്ടർ അതോറിറ്റി സ്വീകരിച്ചുവരുന്നു.

ശ്രീ. പ്രമോദ് നാരായൺ, എം.എൽ.എ. അവതരിപ്പിച്ച സബ്മിഷൻ ജലവിഭവ വകുപ്പുമന്ത്രി ശ്രീ. റോഷി അഗസ്റ്റിൻ നൽകിയ മറുപടി

നിലയ്ക്കലിൽ	65.75	ലക്ഷം	ലിറ്റർ	ജലം
-------------	-------	-------	--------	-----

സംഭരിക്കുന്നതിനാവശ്യമായിട്ടുള്ള ജലസംഭരണിയുണ്ട്. ഇതിലേക്ക് പമ്പയിൽനിന്നും സീതത്തോട്നിന്നും ടാങ്കർ ലോറി (10000 മുതൽ 30000



ലിറ്റർ വരെ ശേഷിയുള്ള) വഴിയാണ് ജലം എത്തിക്കുന്നത്. ഇതുകൂടാതെ മണിക്കൂറിൽ 28000 ലിറ്റർ ശുദ്ധീകരണ ശേഷിയുള്ള R.O. പ്ലാന്റുകൾ സ്ഥാപിച്ച് നിലവിലുള്ള ജലവിതരണ ശൃംഖല വഴി 150-ഓസം കിയോസ്കുകൾ നിലയ്ക്കലിൽ സ്ഥാപിച്ച് നിലയ്ക്കലിൽ എത്തിച്ചേരുന്ന തീർത്ഥാടകർക്ക് ആവശ്യത്തിനുള്ള വെള്ളം നൽകുന്നതിനുള്ള നടപടികൾ മണ്ഡലകാലം (നവംബർ 10-ാം തീയതി) ആരംഭിക്കുന്നതിന് മുമ്പ് സ്ഥാപിക്കുന്നതാണ്. ഇവിടെ ദേവസ്വം ബോർഡ് സ്ഥാപിക്കുന്ന ടോയ്ലറ്റുകളിലും കംഫർട്ട് സ്റ്റേഷനുകളിലും ആവശ്യത്തിനുള്ള ജലവിതരണ സംവിധാനം ഒരുക്കുന്നതാണ്. മേൽ പറഞ്ഞ 65.75 ലക്ഷം ലിറ്റർ ശേഷിയുള്ള ടാങ്കുകളിലേയ്ക്ക് പമ്പയിൽനിന്നും സീതത്തോടിൽനിന്നുമാണ് ജലം എത്തിക്കുന്നത്. ജലം ഉപയോഗിക്കുന്നതിന് അനുസൃതമായി പ്രസ്തുത ടാങ്കുകളിൽ നിരന്തരം ജലം നിറയ്ക്കുന്നതാണ്. വിതരണം ചെയ്യുന്ന ജലത്തിന്റെ ഗുണനിലവാരം പരിശോധിക്കുന്നതിനായി അസിസ്റ്റന്റ് എഞ്ചിനീയറുടെ മേൽനോട്ടത്തിലുള്ള ലാബ് സജ്ജമാക്കുന്നതാണ്.

ഇതുകൂടാതെ പമ്പയിലും സന്നിധാനത്തിലും എത്തിച്ചേരുന്ന തീർത്ഥാടകർക്ക് പമ്പ ത്രിവേണിയിൽ സ്ഥാപിച്ചിട്ടുള്ള 13 MLD ഉൽപാദന

ശേഷിയുള്ള ശുദ്ധീകരണ ശാലയിൽനിന്ന് ജലവിതരണം നടത്തുന്നുണ്ട്. ശുദ്ധജലം ശേഖരിക്കുന്നതിനായി പമ്പയിൽ 6.80 ലക്ഷം ലിറ്റർ ശേഷിയുള്ള ജലസംഭരണി നിലവിലുണ്ട്. ഇത് കൂടാതെ കാനന പാതയിൽ നീലിമല ബോട്ടത്തിൽ 2 ലക്ഷം ലിറ്റർ, അപ്പാച്ചിമേട് 2 ലക്ഷം ലിറ്റർ, ശരംകുത്തിയിൽ 56 ലക്ഷം ലിറ്റർ വീതം ശേഷിയുള്ള ജലസംഭരണികളും നിലവിലുണ്ട്. പ്രസ്തുത ടാങ്കുകളിൽനിന്നും പമ്പ മുതൽ സന്നിധാനം വരെ സ്ഥാപിച്ചിട്ടുള്ള ജലവിതരണ കഴലുകളിൽനിന്നും ടാപ്പുകൾ (200 എണ്ണം) വഴി ജലവിതരണം നടത്തുന്നതാണ്. ഇതിനുപുറമെ ദേവസ്വം ബോർഡ് സ്ഥാപിക്കുന്ന വിവിധ കംഫർട്ട് സ്റ്റേഷനുകളിലും ശൗചാലയങ്ങളിലും തീർത്ഥാടകരുടെ എണ്ണത്തിനും ആവശ്യകതയ്ക്കും അനുസരിച്ച് ജലം എത്തിക്കുന്നതിനുള്ള സംവിധാനം സജ്ജമാക്കുന്നതാണ്. കൂടാതെ പമ്പ മുതൽ സന്നിധാനം വരെ മണിക്കൂറിൽ 22000 ലിറ്റർ ശുദ്ധീകരണ ശേഷിയുള്ള R.O. പ്ലാന്റുകൾ സ്ഥാപിച്ച് കാനന പാതയിലും സന്നിധാനത്തും സ്വാമി അയ്യപ്പൻ റോഡിലും 60 കിയോസ്കുകളിൽ 3 ടാപ്പുകൾ വീതം സ്ഥാനിച്ച് മണ്ഡല മകരവിളക്ക് സീസണിൽ ഭക്തജനങ്ങൾക്ക് കുടിവെള്ളം നൽകുന്നതിനുള്ള സംവിധാനം ഏർപ്പെടുത്തുന്നതാണ്.

ഇതിനുപുറമെ പത്തോളം വാട്ടർ ഡിസ്പെൻസറുകൾ

(Hot/Cold/Normal) പമ്പ മുതൽ സന്നിധാന പാതയിൽ സ്ഥാപിച്ച അയ്യപ്പ ഭക്തന്മാർക്ക് കുടിവെള്ളം വിതരണം ചെയ്യുന്നതിനുള്ള സംവിധാനവും ഒരുക്കുന്നതാണ്.

ശബരിമല തീർത്ഥാടകർക്ക് കുടിവെള്ളമെത്തിക്കുന്ന

പ്രവർത്തനങ്ങൾക്ക് നേതൃത്വം നൽകുന്നതിന് കേരള വാട്ടർ അതോറിറ്റി പത്തനംതിട്ട പി.എച്ച്. ഡിവിഷൻ, എക്സിക്യൂട്ടീവ് എഞ്ചിനീയറായ ശ്രീ. റ്റി. ഇളസീധരനെ പ്രത്യേകമായി ചുമതലപ്പെടുത്തിയിട്ടുണ്ട്.

ശ്രീ. കെ. പി. കുഞ്ഞമ്മദ് കുട്ടി മാസ്റ്റർ, എം.എൽ.എ. അവതരിപ്പിച്ച സബ്മിഷൻ പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി ശ്രീ. കെ. രാധാകൃഷ്ണൻ നൽകിയ മറുപടി

കളിമൺ പാത്ര നിർമ്മാണ വിപണന വികസന കേർപ്പരേഷന്റെ പ്രവർത്തനം വിപുലീകരിക്കുന്നതിനായി കോർപ്പറേഷൻ ദേശീയ പിന്നാക്ക വിഭാഗ ധനകാര്യ വികസന കേർപ്പരേഷനെ ചാനലൈസിംഗ് ഏജൻസിയായി അംഗീകരിച്ച് ഉത്തരവായിട്ടുണ്ട്. പ്രസ്തുത കോർപ്പറേഷൻ മുഖേന ചുവടെ ചേർക്കുന്ന വായ്പാ പദ്ധതികൾ നടപ്പിലാക്കിവരുന്നു.

- 1) കളിമൺ പാത്ര നിർമ്മാണ യൂണിറ്റ് ആധുനികവൽകരണ വായ്പാ

പദ്ധതി.

2) കളിമൺ പാത്ര നിർമ്മാണ-വിപണന പ്രവർത്തന മൂലധന വായ്പ

പദ്ധതി.

കളിമൺ പാത്ര നിർമ്മാണ മേഖലയിൽ പ്രവർത്തിക്കുന്ന ജനവിഭാഗത്തെ സംബന്ധിക്കുന്ന സമഗ്രമായ സർവ്വേ നടത്തുന്നതിന് M/s COSTFORD-നെ ചുമതലപ്പെടുത്തിയിട്ടുണ്ട്. സംസ്ഥാന ശുചിത്വ മിഷന്റെ സർവ്വീസ് പ്രൊവൈഡർ ആയി കോർപ്പറേഷനെ നിശ്ചയിച്ചിട്ടുണ്ട്. ടൂറിസ്റ്റ് കേന്ദ്രങ്ങളിൽ കളിമൺ ഉൽപ്പന്നങ്ങളുടെ പ്രദർശനവും വിൽപ്പനയും നടത്തുന്നതിനുള്ള അനുമതിക്കായി ടൂറിസം വകുപ്പിനോട് അഭ്യർത്ഥിച്ചിട്ടുണ്ട്.

കേരള മൈനർ മിനറൽ കൺസഷൻ ചട്ടങ്ങളിലെ ചട്ടം 106(5) പ്രകാരം പരമ്പരാഗത കളിമൺ പാത്ര നിർമ്മാണത്തൊഴിലാളികൾക്കും ടി തൊഴിലാളികളുടെ കോർപ്പറേറ്റീവ് സൊസൈറ്റികൾക്കും ഓരോ കലണ്ടർ വർഷത്തോറും 50 ടൺ കളിമണ്ണ് കുഴിച്ചെടുക്കുന്നതിന് നിലവിലുള്ള നിയമങ്ങൾ ഒന്നുതന്നെ തടസ്സമല്ല. ഇത്തരം തൊഴിലാളികൾ സർക്കാരിലേയ്ക്ക് അടയ്ക്കേണ്ട 50 ടൺ കളിമണ്ണിന്റെ റോയൽറ്റി അടയ്ക്കേണ്ടതില്ലെന്നും അപേക്ഷ സമർപ്പിക്കുന്ന പക്ഷം പ്രസ്തുത ധാതു

ഗതാഗതം ചെയ്യുന്നതിന് സ്പെഷ്യൽ മിനറൽ ട്രാൻസിറ്റ് പാസ് അനുവദിച്ചു ചട്ടം 106(5) വ്യവസ്ഥ ചെയ്യുന്നു. കൂടാതെ 15.01.2016-ലെ Environment Impact Assessment Notification-ൽ വന്ന ഭേദഗതി പ്രകാരം പരമ്പരാഗത രീതിയിൽ കളിമൺ ഖനനം ചെയ്യുന്നതിന് പാരിസ്ഥിതികാനുമതി ഒഴിവാക്കുകയും ചെയ്യുന്നു. 2008-ലെ നെൽവയൽ തണ്ണീർത്തട സംരക്ഷണ നിയമപ്രകാരം നെൽവയലുകളിൽനിന്നും നീർത്തടങ്ങളിൽനിന്നുമുള്ള ഖനനം നിരോധിച്ച സാഹചര്യത്തിൽ ഡാറ്റാ ബാങ്കിൽ ഉൾപ്പെടാത്ത ഭൂമിയിൽ മാത്രമേ ഖനനാനുമതി നൽകാൻ നിലവിലെ നിയമം അനുവദിക്കുന്നുള്ളൂ.

കളിമൺ പാത്രങ്ങളുടെ വിപണി മെച്ചപ്പെടുത്തുന്നതിലേയ്ക്കായി മൺപാത്ര ക്ഷേമ കോർപ്പറേഷനുമായി സഹകരിച്ച് പദ്ധതികൾ നടപ്പിലാക്കാൻ കേരള ആർട്ടിസാൻസ് ഡെവലപ്മെന്റ് കോർപ്പറേഷൻ സന്നദ്ധമാണെന്ന് അറിയിച്ചിട്ടുണ്ട്.

ശ്രീ. സി. എച്ച്. കുഞ്ഞമ്പു, എം.എൽ.എ. അവതരിപ്പിച്ച സബ്മിഷൻ പട്ടികജാതി-പട്ടികവർഗ്ഗ, പിന്നാക്കവിഭാഗ ക്ഷേമ-ദേവസ്വം വകുപ്പുമന്ത്രി  
ശ്രീ. കെ. രാധാകൃഷ്ണൻ നൽകിയ മറുപടി

കേരളത്തിൽ വയനാട് കഴിഞ്ഞാൽ ഏറ്റവും കൂടുതൽ പട്ടികവർഗ്ഗ ജനസംഖ്യയുള്ള ജില്ലയാണ് കാസർഗോഡ്. കാസർഗോഡ്, മഞ്ചേശ്വരം,

ഹൊസ്പിറ്റൽ താലൂക്കുകൾ ഉൾപ്പെടുന്ന പട്ടികവർഗ്ഗ പ്രദേശങ്ങൾ കാസർഗോഡ് ട്രൈബൽ ഡെവലപ്മെന്റ് ഓഫീസിന്റെ പരിധിയിലും വെള്ളരിക്കുണ്ട് താലൂക്ക് പരിധിയിൽ വരുന്ന പട്ടികവർഗ്ഗ കേന്ദ്രങ്ങൾ പരപ്പ ട്രൈബൽ ഡെവലപ്മെന്റ് ഓഫീസിന്റെ അധികാര പരിധിയിലുമാണ്. ഇതിൽ പരപ്പ ട്രൈബൽ ഡെവലപ്മെന്റ് ഓഫീസിന്റെ പരിധിയിൽ വരുന്ന 40,000 തോളം പട്ടികവർഗ്ഗ കുടുംബങ്ങൾക്ക് പൂടംകല്ല് സാമൂഹികാരോഗ്യ കേന്ദ്രവും കാത്തനാട് പ്രവർത്തിക്കുന്ന കാസർഗോഡ് ജില്ലാ ആശുപത്രിയും വെള്ളരിക്കുണ്ട് പ്രാഥമികാരോഗ്യകേന്ദ്രം എന്നിവിടങ്ങളിലും കിടത്തിച്ചികിത്സ ഉൾപ്പെടെയുള്ള സൗകര്യം ലഭ്യമാണ്.

കാസർഗോഡ് ട്രൈബൽ ഡെവലപ്മെന്റ് ഓഫീസിന്റെ പരിധിയിൽ കാറട്ടൂർ ബ്ലോക്ക് പരിധിയിലെ കുറ്റിക്കോൽ, ബേഡഡൂർ പഞ്ചായത്തുകളിലെ മാവിലൻ, മലവേട്ടവൻ, മറാഠി വിഭാഗക്കാർ നിലവിൽ ചികിത്സയ്ക്കായി കാസർഗോഡ് താലൂക്ക് ആശുപത്രിയെയും പരിയാരം മെഡിക്കൽ കോളേജ് ഹോസ്പിറ്റലിനെയുമാണ് ആശ്രയിക്കുന്നത്. നിലവിൽ ബദിയടൂർ ഗ്രാമപഞ്ചായത്തിൽ ഒരു ആയുർവേദ ഡിസ്പെൻസറി വകുപ്പിന്റെ നിയന്ത്രണത്തിൽ പ്രവർത്തിച്ചുവരുന്നുണ്ട്. ചികിത്സാവശ്യത്തിനായി

പൊതുവേ തൊട്ടടുത്തുള്ള പ്രാഥമികാരോഗ്യ കേന്ദ്രങ്ങളെയാണ് ഇവർ പ്രധാനമായും ആശ്രയിക്കുന്നത്.

ബേഡുക പഞ്ചായത്തിലെ വലിയപാറയിൽ പട്ടികവർഗ്ഗ വികസന വകുപ്പിന്റെ ഉടമസ്ഥതയിലുള്ള 10 ഏക്കർ ഭൂമി മോഡൽ റസിഡൻഷ്യൽ സ്കൂൾ നിർമ്മിക്കുന്നതിനായി അനുവദിച്ചിട്ടുള്ളതാണ്.

നിലവിൽ കാസർഗോഡ് മേഖലയിലെ പട്ടികവർഗ്ഗ വിഭാഗത്തിൽപ്പെട്ടവർക്ക് ചികിത്സാ സൗകര്യങ്ങൾ ലഭ്യമാണ്.

എന്നിരുന്നാലും ഈ വിഭാഗക്കാർക്കായി കാസർഗോഡ് ഒരു ട്രൈബൽ ആശുപത്രി അനുവദിക്കണമെന്ന ആവശ്യം സർക്കാർ പരിശോധിക്കുന്നതാണ്.

ശ്രീ. വി. ജോയി, എം.എൽ.എ. അവതരിപ്പിച്ച സബ്മിഷൻ നിയമം, വ്യവസായം, കയർ വകുപ്പുമന്ത്രി ശ്രീ. പി. രാജീവ് നൽകിയ മറുപടി

ഗ്ലോബൽ ആയുർവേദ വില്ലേജിന്റെ ഒന്നാം ഘട്ട വികസനവുമായി ബന്ധപ്പെട്ട് തിരുവനന്തപുരം തോന്നക്കലിൽ 7.4527 ഏക്കർ ഭൂമി കിൻഫ്ര ഏറ്റെടുത്തിട്ടുണ്ട്. പ്രസ്തുത ഭൂമി സമാനം ഗ്ലോബൽ ആയുർവേദ വില്ലേജ് പ്രൈവറ്റ് ലിമിറ്റഡിന് കൈമാറിയിട്ടുള്ളതും പ്രസ്തുത കമ്പനി ഇ.എം.ഡി.

ഇനത്തിൽ 10%-വും ലീസ് പ്രീമിയം ഇനത്തിൽ 50% അടച്ച് കിൻപ്രയുമായി ലൈസൻസ് എഗ്രിമെന്റിൽ ഏർപ്പെട്ടിട്ടുണ്ട്.

വർക്കല മണ്ഡലത്തിലെ അയിരൂർ വില്ലേജിൽ ഗ്ലോബൽ ആയുർവേദ വില്ലേജിന്റെ രണ്ടാം ഘട്ട വികസനത്തിന്റെ ഭാഗമായി 30.93 ഏക്കർ ഭൂമി കിൻപ്ര ഏറ്റെടുത്തിട്ടുണ്ട്. ടി സ്ഥലത്ത് ഒരു ഗ്ലോബൽ ആയുർവേദ വില്ലേജ് സംയുക്ത സംരംഭമായി തുടങ്ങുന്നതിലേയ്ക്കായി ഒരു സംയുക്ത പങ്കാളിയെത്തേടി താല്പര്യപത്രം ക്ഷണിക്കുകയും സമാനാ ഗ്ലോബൽ ബിസിനസ്സ് സൊല്യൂഷൻസ് ലിമിറ്റഡിനെ സംയുക്ത സംരംഭക പങ്കാളിയായി തിരഞ്ഞെടുക്കുകയും ചെയ്തു. സംയുക്ത സംരംഭക പങ്കാളിയായി സമാനാ ഗ്ലോബൽ ബിസിനസ്സ് സൊല്യൂഷൻസ് ലിമിറ്റഡിനെ തിരഞ്ഞെടുത്ത വിവരം പ്രസ്തുത കമ്പനിയെ അറിയിച്ചിട്ടുണ്ട്. സംയുക്ത സംരംഭമായി പദ്ധതി നടപ്പിലാക്കാനാണ് ലക്ഷ്യമിടുന്നത്.

ശ്രീ. ടി. ഐ. മധുസൂദനൻ, എം.എൽ.എ. അവതരിപ്പിച്ച സബ്മിഷൻ നിയമം, വ്യവസായം, കയർ വകുപ്പുമന്ത്രി ശ്രീ. പി. രാജീവ് നൽകിയ മറുപടി

കൈകൊണ്ട് ചർക്കയിൽ നൂൽ നൂറ്റ് കൈത്തറിയിൽ നെയ്തെടുക്കുന്ന വസ്ത്രമാണ് ഖാദി. മറ്റ് വസ്ത്ര ഉൽപാദന മേഖലകളെപ്പോലെ വൻതോതിൽ



ഉൽപ്പാദനം നടത്താനോ തൊഴിലാളികൾക്ക് ഉയർന്ന വേതനം ലഭ്യമാക്കാനോ സാധിക്കുന്നില്ല. ഖാദി മേഖല നേരിടുന്ന പ്രധാന പ്രശ്നം ആവശ്യത്തിന് ഖാദി ഉൽപ്പാദനം നടത്താൻ കഴിയാത്തതും തൊഴിലാളികൾക്ക് മികച്ച വേതനം ലഭ്യമാക്കാൻ കഴിയാത്തതുമാണ്. ഈ പ്രശ്നങ്ങൾ പരിഹരിക്കുന്നതിന് സംസ്ഥാന സർക്കാരിന്റെ വരുമാന പൂരക പദ്ധതി പ്രകാരം തുക ഉപയോഗപ്പെടുത്തി ഖാദി തൊഴിലാളികൾക്ക് മിനിമം കൂലി ലഭ്യമാക്കി വരുന്നു.

ഖാദി നെയ്യുപകരണങ്ങൾ നവീകരിക്കുന്നതിനായി പദ്ധതികൾ തയ്യാറാക്കുന്നതാണ്. ഇതോടൊപ്പം ഡിസൈനർമാരുടെ സേവനം ഉപയോഗപ്പെടുത്തി ഖാദിയിൽ വൈവിധ്യവൽക്കരണം ഉറപ്പാക്കുന്നതിനുള്ള നടപടികൾ സ്വീകരിക്കും. ഖാദി ഗ്രാമ വ്യവസായ മേഖലയെ പ്രോത്സാഹിപ്പിക്കുന്നതനായി സംസ്ഥാന സർക്കാരിന്റെ പദ്ധതി വിഹിതവും ത്രിതല പഞ്ചായത്തുകളുടെ പദ്ധതി വിഹിതവും ഉപയോഗപ്പെടുത്തി ഖാദി ഉൽപ്പാദന കേന്ദ്രങ്ങളുടെ അടിസ്ഥാന സൗകര്യം മെച്ചപ്പെടുത്തുകയും പഴയ ചർക്കകൾക്കും തറികൾക്കും പകരം പുതിയ നവീകരിച്ച സംവിധാനങ്ങൾ ലഭ്യമാക്കൽ, ഖാദിയിലെ വൈവിധ്യവൽക്കരണം മുതലായവ നടപ്പിലാക്കി

തുടങ്ങിയിട്ടുണ്ട്. പരമ്പരാഗത ചർക്കകളുടെയും തറികളുടെയും കാര്യക്ഷമത വർദ്ധിപ്പിക്കുന്നതിനായി പ്രത്യേകം ഗവേഷണങ്ങൾ നടത്തുന്നുണ്ട്. ചെന്നൈ IIT-യുമായി ബന്ധപ്പെട്ട് പ്രവർത്തിക്കുന്ന റൂട്ടാഗ് എന്ന സ്ഥാപനവുമായി ബന്ധപ്പെട്ട് ഗവേഷണ പദ്ധതികൾ നടത്തി വരുന്നുണ്ട്. ഉൽപ്പാദന ക്ഷമത കൂടിയ ചർക്കകളും തറികളും സ്ഥാപിച്ചുവരുന്നു.

വാദി ഉൽപ്പന്നങ്ങളുടെ മാർക്കറ്റിംഗിന് ധാരാളം പരിമിതികൾ ഇപ്പോൾ നിലവിലുണ്ട്. ഷോറൂമുകളുടെ നവീകരണം ഉൾപ്പെടെ ആവശ്യമാണ്. അന്താരാഷ്ട്ര വിപണിയിൽ വാദിയുടെ മേന്മ പ്രചരിപ്പിച്ച് അതുവഴി കൂടുതൽ ഉൽപ്പന്നങ്ങൾ വിറ്റഴിക്കാൻ സാധിക്കുമെന്ന് പ്രതീക്ഷിക്കുന്നു. ആയതിനുവേണ്ടി ഓൺലൈൻ മാർക്കറ്റിംഗ് സംവിധാനത്തിന്റെ സാധ്യതകളെ സംബന്ധിച്ച് പഠനം നടത്തി വരുന്നു.

വാദി മേഖലയിൽ റിബേറ്റ് ഇനത്തിൽ 10 കോടി രൂപ ഓണത്തിന് വിതരണം ചെയ്യുന്നതാണ്. ഇതോടൊപ്പം ഫെസ്റ്റിവൽ അലവൻസും കഴിഞ്ഞകൊല്ലത്തെ പോലെയതന്നെ കൊടുക്കുന്നതാണ്. Income Support Scheme-ൽ ഇതിനകം 8 കോടി രൂപ വിതരണം ചെയ്തിട്ടുണ്ട്. ബാക്കി തുക വിതരണം ചെയ്യുന്നതിനും നടപടി ക്രമങ്ങൾ തുടങ്ങിയിട്ടുണ്ട്.

ശ്രീ. ജി. സ്റ്റീഫൻ, എം.എൽ.എ. അവതരിപ്പിച്ച സബ്മിഷൻ നിയമം,  
വ്യവസായം, കയർ വകുപ്പുമന്ത്രി ശ്രീ. പി. രാജീവ് നൽകിയ മറുപടി

തിരുവനന്തപുരം ജില്ലയിൽ നെടുമങ്ങാട് താലൂക്കിൽ വിതുര ഗ്രാമപഞ്ചായത്തിൽ സ്ഥിതി ചെയ്യുന്ന 1396 ഏക്കർ വിസ്തീർണ്ണമുള്ള തോട്ടമാണ് മഹാവീർ പ്ലാന്റേഷൻസ് പ്രൈവറ്റ് ലിമിറ്റഡ് (ബോണക്കാട് എസ്റ്റേറ്റ്). ബോണക്കാട് എസ്റ്റേറ്റിൽ ആകെ മൂന്ന് ഡിവിഷനുകളാണുള്ളത്. വിവിധ പ്രശ്നങ്ങൾ കാരണം നിരവധി തവണ പൂട്ടുകയും തുറക്കുകയും ചെയ്ത തോട്ടം അവസാനമായി 05.03.2015-ൽ അടച്ചുപൂട്ടിയിട്ടുള്ളതുമാണ്. സംസ്ഥാനത്ത് പൂട്ടിക്കിടക്കുന്ന തോട്ടങ്ങൾ തുറന്ന് പ്രവർത്തിപ്പിക്കണം എന്ന സർക്കാർ നയത്തിന്റെ ഭാഗമായി മുൻ സർക്കാരിന്റെ കാലത്ത് ബഹുമാനപ്പെട്ട തൊഴിൽ വകുപ്പുമന്ത്രിയുടെ അധ്യക്ഷതയിൽ 27.11.2018-ൽ തോട്ടം തുറക്കുന്നത് സംബന്ധിച്ച് ചർച്ച നടത്തിയെങ്കിലും മഹാവീർ പ്ലാന്റേഷൻസ് ആസ്ഥി ബാധ്യതകൾ സംബന്ധിച്ച വിവരങ്ങൾ സർക്കാരിലേയ്ക്ക് സമർപ്പിച്ചിട്ടില്ലാത്തതിനാൽ അന്തിമ തീരുമാനം എടുത്തിട്ടില്ല.

ബോണക്കാട് എസ്റ്റേറ്റിലെ തൊഴിലാളികൾക്ക് കോവിഡ് കാലധനസഹായമായി 2020-2021 വർഷങ്ങളിൽ 1000/- രൂപ വീതം ധനസഹായം നൽകുകയുണ്ടായി. കൂടാതെ പ്രസ്തുത എസ്റ്റേറ്റിലെ തൊഴിലാളികൾക്ക് മുൻവർഷം ഓണത്തോടനുബന്ധിച്ച് സൗജന്യ ഭക്ഷ്യകിറ്റ് നൽകുകയുണ്ടായി. ഈ വർഷവും ഭക്ഷ്യകിറ്റ് നൽകുന്നതിനുള്ള നടപടികൾ അന്തിമഘട്ടത്തിലാണ്.

ബോണക്കാട് എസ്റ്റേറ്റിൽ പ്ലാന്റേഷൻ റിലീഫ് കമ്മിറ്റി ഫണ്ട് ഉപയോഗിച്ച് വിവിധ ക്ഷേമപ്രവർത്തനങ്ങൾ നടത്തി വരുന്നുണ്ട്. തൊഴിലാളികളുടെ പ്രോവിഡന്റ് ഫണ്ട് കുടിശ്ശിക 1,12,47,100/- രൂപ ഉള്ളതായി പുതിയ തോട്ടങ്ങളിലെ വേതന കുടിശ്ശിക വിതരണ പുരോഗതി വിലയിരുത്തുന്നതിനായി ബഹുമാനപ്പെട്ട സുപ്രീം കോടതി നിയോഗിച്ച ഏകാംഗ കമ്മീഷൻ റിട്ട. ജസ്റ്റിസ് അഭയ് മനോഹർ സപരേ മുമ്പാകെ അസിസ്റ്റന്റ് പ്രോവിഡന്റ് കമ്മീഷണർ, തിരുവനന്തപുരം റിപ്പോർട്ട് ചെയ്തിട്ടുണ്ട്.

തൊഴിലാളികളുടെ ആനുകൂല്യങ്ങൾ നൽകുന്നതുമായി ബന്ധപ്പെട്ടുള്ള റവന്യൂ റിക്കവറി നടപടികളൊന്നും നടന്നുവരുന്നില്ല. ഗ്രാറ്റുവിറ്റി

അതോറിറ്റിയായ ഡെപ്യൂട്ടി ലേബർ കമ്മീഷണർ, തിരുവനന്തപുരം മുമ്പാകെ 3,44,47,039/- രൂപയുടെ ഗ്രാറ്റുവിറ്റി ക്ലെയിം നിലവിൽ പെൻഡിംഗിലാണ്. സ്ഥിരം തൊഴിലാളികളുടെയും കാഷ്ചൽ തൊഴിലാളികളുടെതുമായി ആകെ 558 തൊഴിലാളികളുടെ 1,36,03,950/- രൂപയുടെ വേതന കുടിശ്ശിക സംബന്ധിച്ച ക്ലെയിം തിരുവനന്തപുരം ഇൻഡസ്ട്രിയൽ ട്രൈബ്യൂണൽ മുമ്പാകെ നിലവിലുണ്ട്. പൂട്ടിയ തോട്ടങ്ങളിലെ തൊഴിലാളികളുടെ ഗ്രാറ്റുവിറ്റി, വേതന കുടിശ്ശിക എന്നിവ സംബന്ധിച്ച് അതോറിറ്റി മുമ്പാകെ കേസുകൾ നടന്നുവരുന്നുണ്ടെങ്കിലും ആനുകൂല്യങ്ങൾ വേഗം നൽകുന്നതിനുവേണ്ടി ബഹുമാനപ്പെട്ട സുപ്രീം കോടതി നിയോഗിച്ച കമ്മീഷണർ 01.03.2020, 19.02.2021, 19.04.2021, 04.08.2021 എന്നീ തീയതികളിൽ തെളിവെടുപ്പ് നടത്തുകയുണ്ടായി. കമ്മീഷന്റെ അടുത്ത സിറ്റിംഗ് 08.09.2021-ൽ നിശ്ചയിച്ചിട്ടുണ്ട്.

ശ്രീ. സി. സി. മുക്തൻ, എം.എൽ.എ. അവതരിപ്പിച്ച സബ്മിഷൻ  
കൃഷി വകുപ്പുമന്ത്രി ശ്രീ. പി. പ്രസാദ് നൽകിയ മറുപടി

1. കേന്ദ്രാവിഷ്കൃത പദ്ധതിയായ പുനരാവിഷ്കരിച്ച കാലാവസ്ഥാധിഷ്ഠിത വിള ഇൻഷുറൻസ് പദ്ധതി സംസ്ഥാനത്ത് 2016 മുതൽ നടപ്പിലാക്കി

വരുന്നു. കേന്ദ്ര സർക്കാരിന്റെ പൊതുമേഖലാ സ്ഥാപനമായ അഗ്രിക്കൾച്ചർ ഇൻഷുറൻസ് കമ്പനി (AICIL)-യാണ് ടെണ്ടർ മുഖേന പദ്ധതി നടത്തിപ്പിനായി ചുമതലപ്പെടുത്തിയിരിക്കുന്നത്. വിളകൾക്ക് ദോഷമായി ഭവിക്കുന്ന അന്തരീക്ഷ താപനിലയിൽ ഉണ്ടാകുന്ന വ്യതിയാനങ്ങൾ, അതിവൃഷ്ടി, ശക്തമായ കാറ്റ്, ശക്തമായ മഴ, വരൾച്ച, പ്രളയം തുടങ്ങി വിജ്ഞാപനം ചെയ്ത പ്രതികൂല സാഹചര്യങ്ങൾ മൂലമുണ്ടാകുന്ന നഷ്ടങ്ങൾക്കാണ് ഇൻഷുറൻസ് പരിരക്ഷ നൽകുന്നത്. ഇതിനായി പദ്ധതി നടപ്പിലാക്കുന്ന ജില്ലകളിൽ (ആലപ്പുഴ, പത്തനംതിട്ട, കോട്ടയം ഒഴികെ) കാലാവസ്ഥ നിലയങ്ങൾ സ്ഥാപിച്ചിട്ടുണ്ട്.

2. 2019-2020 റാബി സീസണിലെ പ്രീമിയം സബ്സിഡിയായി സംസ്ഥാന സർക്കാർ 1548.01062 ലക്ഷം രൂപ (ഒന്നാം ഗഡു-400.14137 ലക്ഷം രൂപ+രണ്ടാം ഗഡു-1147.86925 ലക്ഷം രൂപ) അഗ്രിക്കൾച്ചർ ഇൻഷുറൻസ് കമ്പനിക്ക് നൽകിയിട്ടുണ്ട്. ഇതിന് ആനുപാതികമായി കേന്ദ്ര സർക്കാരും വിഹിതം കമ്പനിക്ക് നൽകിയിട്ടുണ്ട്.

3. 2019-2020 റാബി സീസണിലെ കാലാവസ്ഥാധിഷ്ഠിത വിള ഇൻഷുറൻസ് പദ്ധതിയുടെ നഷ്ടപരിഹാരം നിർണ്ണയിച്ച് പദ്ധതി നടത്തിപ്പ്

ഏജൻസിയായ അഗ്രികൾച്ചർ ഇൻഷുറൻസ് കമ്പനി ഓഫ് ഇന്ത്യ കർഷകരുടെ അക്കൗണ്ടിലേയ്ക്ക് 3250 ലക്ഷം രൂപ കൃത്യമായി തന്നെ വരവ് വച്ചിരുന്നു. എന്നാൽ കേരള ബാങ്കുകളിൽ IFSC കോഡ് കർഷക അക്കൗണ്ട് നമ്പർ ചേർച്ചയില്ലായ്മ കാരണം 10293 കർഷകരുടെ നഷ്ടപരിഹാര തുകയായ 2080.73435 ലക്ഷം രൂപ തിരിച്ചുവരികയുണ്ടായി എന്നാണ് ഇൻഷുറൻസ് കമ്പനി അറിയിച്ചത്.

4. RWBCIS പദ്ധതി മാനദണ്ഡങ്ങൾ പ്രകാരം ഇൻഷുറൻസ് തുക നേരിട്ട് കർഷകരുടെ അക്കൗണ്ടിലേയ്ക്ക് മാത്രമേ നൽകുവാൻ സാധിക്കുകയുള്ളൂ (Direct Benefit Transfer).

5. 05.08.2021-ലെ പദ്ധതി അവലോകന മീറ്റിംഗിൽ സംസ്ഥാന കൃഷി വകുപ്പ് കേന്ദ്ര കൃഷി മന്ത്രാലയത്തെ ടി പ്രശ്നം അറിയിക്കുകയും തുടർന്ന് ബന്ധപ്പെട്ടവരുടെ (സഹകരണ ബാങ്കുകളിലേയും, സംസ്ഥാനതല ബാങ്കിംഗ് കമ്മിറ്റിയുടേയും, കേന്ദ്ര കൃഷിമന്ത്രാലയത്തിലെ പ്രതിനിധിയുടേയും) ഒരു പ്രത്യേക യോഗം വിളിച്ചുകൂട്ടി പരിഹാരം കണ്ടെത്തുവാൻ കേന്ദ്ര സർക്കാർ ഇൻഷുറൻസ് കമ്പനിയോട് നിർദ്ദേശിക്കുകയും ചെയ്തു. ആയതിന്റെ അടിസ്ഥാനത്തിൽ 10.08.2021-ന് ഇൻഷുറൻസ് കമ്പനി ബന്ധപ്പെട്ടവരുടെ

യോഗം വിളിച്ചുകൂട്ടി ചർച്ച ചെയ്യുകയുണ്ടായി. യോഗ തീരുമാന പ്രകാരം കേരള ബാങ്കുമായി ബന്ധപ്പെടുള്ള സാങ്കേതിക പ്രശ്നങ്ങൾ പരിഹരിക്കുന്നതുവരെ ബാങ്കിന് ഇൻഷുറൻസ് തുക കൈമാറാനും അവർ അത് അതതു പ്രാഥമിക കാര്യങ്ങൾ സർവ്വീസ് സഹകരണ ബാങ്കുകൾക്ക് നൽകി കർഷകർക്ക് തുക നേരിട്ട് ലഭ്യമാക്കുന്നതിന് പ്രത്യേക അനുമതിക്കായി കേന്ദ്രകൃഷി മന്ത്രാലയത്തിന് പ്രൊപ്പോസൽ സമർപ്പിക്കുവാൻ യോഗം തീരുമാനിച്ചു. ഇക്കാര്യം 12.08.2021-ന് കേന്ദ്ര സർക്കാരുമായി ചർച്ച ചെയ്യുകയുണ്ടായി. സംസ്ഥാനം രേഖാമൂലം ആവശ്യം ഉന്നയിച്ചാൽ അനുകൂലമായ നിലപാട് ഒരു തവണ ഉണ്ടാക്കാം എന്ന് അറിയിച്ചിട്ടുണ്ട്. ആയതിൻപ്രകാരം കൃഷി ഡയറക്ടർ കേന്ദ്രത്തിന് രേഖാമൂലം ഇക്കാര്യം സമർപ്പിച്ചിട്ടുണ്ട്. പ്രസ്തുത പ്രൊപ്പോസലിന് കേന്ദ്ര കൃഷി മന്ത്രാലയത്തിന്റെ അനുമതി ലഭിച്ചാലുടൻതന്നെ ഇപ്രകാരം നഷ്ടപരിഹാരം നൽകുന്നതിന് സാധിക്കുമെന്ന് കരുതുന്നു.



ശ്രീ. കെ. ജെ. മാക്സി, എം.എൽ.എ. അവതരിപ്പിച്ച സബ്മിഷൻ  
മത്സ്യബന്ധനം, സാംസ്കാരികം, യുവജനക്ഷേമ വകുപ്പുമന്ത്രി ശ്രീ. സജി  
ചെറിയാൻ നൽകിയ മറുപടി

കൊച്ചി തുറമുഖ നിർമ്മാണം കേന്ദ്ര സർക്കാരിന്റെ സാഗർമാല പദ്ധതിയിൽ ഉൾപ്പെടുത്തി കൊച്ചിൻ പോർട്ട് ട്രസ്റ്റ് (CoPT) മുഖേനയാണ് നടപ്പിലാക്കുന്നത്.

ഇന്ത്യയിലെ 25 മത്സ്യബന്ധന തുറമുഖങ്ങൾ പുനരുദ്ധാരണത്തിന് മരൈൻ പ്രോഡക്ട്സ് എക്സ്പോർട്ട് ഡവലപ്മെന്റ് അതോറിറ്റി (MPEDA) 2019 ജൂലൈയിൽ നടപടി കൈക്കൊണ്ടിട്ടുള്ളതിൽ കൊച്ചി തുറമുഖവും ഉൾപ്പെട്ടിട്ടുണ്ടെന്നും, തോപ്പുപടിയിലുള്ള കൊച്ചിൻ ഫിഷറീസ് ഹാർബറിൽ അടിസ്ഥാന സൗകര്യങ്ങൾ ഒരുക്കുന്നതിനും ആധുനികവൽക്കരണത്തിനും, അന്താരാഷ്ട്ര നിലവാരത്തിലുള്ള താപനില നിയന്ത്രിത ലേല കേന്ദ്രങ്ങൾ, പാക്കിംഗ് യൂണിറ്റ്സ്, ഫിഷ് വെസലിൽനിന്നും യന്ത്രസഹായത്തോടെയുള്ള മത്സ്യത്തിന്റെ വേർതിരിക്കൽ, സ്റ്റോറേജിനായുള്ള ചിൽഡ് മുറികൾ, ഐസ്റ്റാൻ്റ്, വാട്ടർ സപ്ലൈ, ഫ്യൂവൽ ഔട്ടലേറ്റ്, നെറ്റ് മെൻഡിംഗ് യാർഡുകൾ, ബോട്ടുകൾക്കായുള്ള മുറിംഗ് സൗകര്യങ്ങൾ, വാഹന പാർക്കിംഗ് സ്റ്റേഷനുകൾ, ക്യാന്റീൻ സൗകര്യങ്ങൾ എന്നിവ പദ്ധതിയിൽ ഉൾപ്പെടുത്തി

140.81 കോടി എസ്റ്റിമേറ്റ് കണക്കാക്കിയിട്ടുണ്ടെന്നും പ്രസ്തുത പദ്ധതി നടപ്പിലാക്കുന്നതിനായും, ആധുനികവൽകരിച്ച ഹാർബറിന്റെ മാനേജ്മെന്റിനായും കൊച്ചിൻ പോർട്ട് ട്രസ്റ്റും മറ്റെൻ പ്രോഡക്ട്സ് എക്സ്പോർട്ട് ഡവലപ്മെന്റ് അതോറിറ്റിയുമായി ചേർന്ന് ജോയിന്റ് വെൻചർ കമ്പനി (JV) മാതൃകയിൽ സ്പെഷ്യൽ പർപ്പസ് വെഹിക്കിൾ (SPV) രൂപീകരിക്കുന്നതിന് കേന്ദ്ര തുറമുഖ, കപ്പൽ, ഗതാഗത മന്ത്രാലയത്തിന് (MoPSW) പ്രൊപ്പോസൽ സമർപ്പിച്ചിട്ടുണ്ടെന്നും കൊച്ചിൻ പോർട്ട് ട്രസ്റ്റ് റിപ്പോർട്ട് ചെയ്തിട്ടുണ്ട്.

കൊച്ചി തുറമുഖത്തെ സ്വകാര്യവൽകരണത്തിന് കൊച്ചിൻ പോർട്ട് ട്രസ്റ്റിന് നിലവിൽ പദ്ധതിയില്ലെന്ന് കൊച്ചിൻ പോർട്ട് ട്രസ്റ്റ് അറിയിച്ചിട്ടുണ്ട്. ഭാവിയിൽ സ്വകാര്യവൽക്കരണം സംബന്ധിച്ച നടപടികൾ എന്തെങ്കിലും കൊച്ചിൻ പോർട്ട് ട്രസ്റ്റ് സ്വീകരിക്കുകയാണെങ്കിൽ ആ സമയത്ത് കൊച്ചി ഫിഷിംഗ് ഹാർബറുമായി ബന്ധപ്പെട്ട തൊഴിലാളികളുടെ പ്രശ്നങ്ങൾ തൊഴിൽ വകുപ്പുമായി ചർച്ച ചെയ്ത് പരിഹരിക്കുന്നതിനുള്ള നടപടികൾ സ്വീകരിക്കുന്നതാണ്.

## അനുബന്ധം-4

ശ്രീ. എം. രാജഗോപാലൻ എം.എൽ.എ. അവതരിപ്പിച്ച സബ്മിഷൻ  
മത്സ്യബന്ധനം, സാംസ്കാരികം, യുവജനക്ഷേമ വകുപ്പുമന്ത്രി  
ശ്രീ. സജി ചെറിയാൻ നൽകിയ മറുപടി

പരിമിതമായ സ്ഥലത്തുനിന്നും കൂടുതൽ മത്സ്യ ഉല്പാദനം സാധ്യമാക്കാൻ കഴിയുന്നതും അതിസാന്ദ്രതയിൽ മത്സ്യകൃഷി സാധ്യമാക്കുന്നതുമായ ഒരു നൂതന കൃഷിരീതിയാണ് "ബയോഫ്ളോക്ക്" മത്സ്യകൃഷി. കോവിഡ് 19-ന്റെ പശ്ചാത്തലത്തിൽ ഭക്ഷ്യസുരക്ഷ ഉറപ്പാക്കുന്നതിനുവേണ്ടി നടപ്പാക്കിയ സുഭിക്ഷ കേരളം പദ്ധതിയുടെ ഭാഗമായാണ് സംസ്ഥാനത്ത് ആദ്യമായി ബയോഫ്ളോക്ക് മത്സ്യകൃഷി ആരംഭിച്ചത്. 2020-2021 വർഷം 2457 ബയോഫ്ളോക്ക് യൂണിറ്റുകളാണ് സംസ്ഥാനത്തൊട്ടാകെ ആരംഭിച്ചത്. ഉയർന്ന വളർച്ചാ നിരക്കും നല്ല വിപണി സാധ്യതയുമുള്ള തിലാപ്പിയ മത്സ്യ ഇനങ്ങളായ ഗിഹ്റ്റ്, ചിത്രലാഡ എന്നിവയാണ് കൃഷിക്കായി ഉപയോഗിക്കുന്നത്. കേരള സർക്കാരിന്റേയോ, സ്വകാര്യ സംരഭങ്ങളുടെയോ ഭാഗമായി കേരളത്തിൽ ഇത്തരം മത്സ്യത്തെ ഉല്പാദിപ്പിക്കുന്നതിനുള്ള ഹാച്ചറികൾ കഴിഞ്ഞ കാലങ്ങളിൽ ഉണ്ടായിരുന്നില്ല. കേന്ദ്ര സർക്കാരിന്റെ ഉടമസ്ഥതയിലുള്ള രാജീവ് ഗാന്ധി

സെന്റർ ഫോർ അക്വാക്കൾച്ചർ (ആർ.ജി.സി.എ.) നിന്നും 20 ദിവസത്തിൽ താഴെ വളർച്ചയുള്ള കുഞ്ഞുങ്ങളെ ലഭ്യമാക്കി കേരളത്തിൽ ഫിഷറീസ് വകുപ്പിന്റെ അധീനതയിലുള്ള ഹാച്ചറികളിൽ പരിപാലിച്ച് ഫിംഗർ ലിംഗ്സ് വലുപ്പമെത്തുമ്പോൾ അവയും വല്ലാർപാടത്തെ ആർ.ജി.സി.എ. ഹാച്ചറിയിൽനിന്നും ലഭ്യമായവയേയും അയൽസംസ്ഥാനങ്ങളിലെ ഹാച്ചറികളിൽനിന്നും ശേഖരിച്ചാണ് അഡാക്ക് കർഷകർക്ക് തിലാപ്പിയ കുഞ്ഞുങ്ങളെ കൃഷിക്ക് ലഭ്യമാക്കിയിരുന്നത്.

എന്നാൽ അഡാക്കിന്റെ ആഭിമുഖ്യത്തിൽ ഇത്തരത്തിൽ മത്സ്യക്കുഞ്ഞുങ്ങളെ വിതരണം ചെയ്യാൻ ടെണ്ടർ എടുത്തിരുന്ന ചില സ്വകാര്യ സ്ഥാപനങ്ങൾ ഗുണനിലവാരമില്ലാത്ത മത്സ്യക്കുഞ്ഞുങ്ങളെ വിതരണം ചെയ്തതായി ശ്രദ്ധയിൽപ്പെട്ടതിനെ തുടർന്ന് ലൈസൻസ് ഇല്ലാതെ ഇറക്കുമതി അനുവദിക്കരുതെന്ന് കാണിച്ച് എയർപോർട്ട്, ട്രാൻസ്പോർട്ട് അധികൃതരെ അറിയിക്കുകയും ആയത് കർശനമായി നടപ്പാക്കുകയും ചെയ്തുവരുന്നു.

ഗുണനിലവാരമുള്ള തിലാപ്പിയ കുഞ്ഞുങ്ങൾ മത്സ്യകർഷകർക്ക് ലഭ്യമാക്കുന്നതിനായി കേരളത്തിൽ സർക്കാർ മേഖലയിൽ

തിരുവനന്തപുരത്ത് നെയ്യാറിലും പത്തനംതിട്ടയിൽ പന്നിവേലിച്ചിറയിലും 50 ലക്ഷം വീതം ഉല്പാദനശേഷിയുള്ള ഹാച്ചറികളുടെ നിർമ്മാണം പൂർത്തീകരിച്ച് കഴിഞ്ഞു. കൂടാതെ കൊല്ലം ജില്ലയിലെ കുളത്തുപ്പുഴയിൽ ഒരു കോടിയും പാലക്കാട് ജില്ലയിലെ മലമ്പുഴയിൽ 50 ലക്ഷവും ഉല്പാദനശേഷിയുള്ള തിലാപ്പിയ ഹാച്ചറികൾക്ക് ഭരണാനുമതി നൽകി പ്രാരംഭ പ്രവർത്തനങ്ങൾ ആരംഭിച്ചു. ഒരു കോടി ഉല്പാദന ശേഷിയുള്ള നൈൽ തിലാപ്പിയ ഹാച്ചറി കോഴിക്കോട് ജില്ലയിലെ കല്ലാനോട് ആരംഭിക്കുന്നതിന് ഡി.പി.ആർ. തയ്യാറായി കഴിഞ്ഞു.

കർഷകർക്ക് വിതരണം ചെയ്യുന്ന മത്സ്യക്കുഞ്ഞുങ്ങളുടെ ഗുണനിലവാരം അഡാക്ക് പി.സി.ആർ. ലാബുകളിൽ പരിശോധിച്ചശേഷമാണ് കർഷകർക്ക് നൽകുന്നത്. ഇതിനായി കൂടുതൽ അക്വാട്ടിക് അനിമൽ ഹെൽത്ത് സെന്ററുകൾ സജ്ജീകരിക്കുന്നതിന് നടപടി സ്വീകരിച്ചിട്ടുണ്ട്.

സംസ്ഥാനത്തൊട്ടാകെ വിവിധതരം മത്സ്യകൃഷികൾക്കായി നിലവിൽ 325 ലക്ഷം തിലാപ്പിയ കുഞ്ഞുങ്ങളുടെ ആവശ്യകത നിലനിൽക്കുന്നു. സംസ്ഥാനത്ത് യഥാസമയം കർഷകർക്ക് ഗുണനിലവാരമുള്ള തിലാപ്പിയ കുഞ്ഞുങ്ങൾ ലഭ്യമാക്കുന്നതിനായി സർക്കാർ സംവിധാനങ്ങൾ

ഒരുക്കുന്നതിനൊപ്പം കേന്ദ്ര സർക്കാരിന്റെ മാർഗ്ഗ നിർദ്ദേശങ്ങൾ പാലിച്ച് ഗിഫ്റ്റ് ഹാച്ചറി ആരംഭിക്കാൻ തല്പരരായി സ്വകാര്യ സംരംഭകർ മുന്നോട്ടുവരുന്ന പക്ഷം ആയത് പരിശോധിച്ച് അനുമതി നൽകുന്നതിനുള്ള നടപടി കൈക്കൊള്ളുന്നതാണ്.

ഫിഷറീസ് വകുപ്പിന് സ്വന്തമായി മത്സ്യക്കുഞ്ഞു ഉല്പാദന കേന്ദ്രങ്ങൾ ഇല്ലാത്ത കണ്ണൂർ, കാസർഗോഡ് ജില്ലകളിൽ അഡാക്ക് ടെണ്ടർ വഴി ഏർപ്പെടുത്തുന്ന വിതരണക്കാരാണ് മത്സ്യക്കുഞ്ഞു വിതരണം നടത്തിയിട്ടുള്ളത്. ഇത്തരത്തിൽ നൽകപ്പെട്ടതിൽ കണ്ണൂർ ജില്ലയിലെ 15 യൂണിറ്റുകളിലും കാസർഗോഡ് ജില്ലയിലെ 7 യൂണിറ്റുകളിലും മത്സ്യക്കുഞ്ഞുങ്ങൾ നശിച്ചുപോയതായി ശ്രദ്ധയിൽപ്പെട്ടതിനാൽ പകരം കർഷകർക്ക് മത്സ്യക്കുഞ്ഞിനെ നൽകുന്നതിന് അഡാക്കിന് നിർദ്ദേശം നൽകിയിട്ടുണ്ട്. ജൂൺ, ജൂലൈ, ആഗസ്റ്റ് മാസങ്ങളിൽ ഓഫ് സീസൺ ആയതിനാൽ വിജയവാഡയിലെ ആർ.ജി.സി.എ. ഹാച്ചറിയിൽനിന്നുള്ള മത്സ്യക്കുഞ്ഞുങ്ങളെ കിട്ടുന്നില്ല. ആയതിനാൽ ഗുണമേന്മയുള്ള നൈൽ തിലാപ്പിയ കുഞ്ഞുങ്ങളുടെ ലഭ്യത കുറവ് കാരണം ടാങ്കുകൾ സ്ഥാപിച്ച 24 കർഷകർക്ക് യഥാസമയം കുഞ്ഞുങ്ങളെ ലഭിക്കാത്ത അവസ്ഥ ഉണ്ടായിട്ടുണ്ട്.

സെപ്റ്റംബർ മാസത്തോടെ വിജയവാഡയിൽനിന്നും

മത്സ്യക്കുഞ്ഞുങ്ങൾ ലഭ്യമാകുന്ന മുറയ്ക്ക് മേൽപ്പറഞ്ഞ 22 കർഷകർക്കും പുതുതായി നൽകേണ്ട 24 കർഷകർക്കും മത്സ്യക്കുഞ്ഞുങ്ങളെ ലഭ്യമാക്കാൻ കഴിയും.

സംസ്ഥാനത്ത് മത്സ്യ ഉല്പാദനവും വിതരണവും ഇറക്കുമതിയും കയറ്റുമതിയും നടത്തുന്നവർക്ക് 2014-ലെ കേരള മത്സ്യവിത്ത് നിയമവും തുടർന്നുള്ള ചട്ടവും പ്രകാരം രജിസ്ട്രേഷനും ലൈസൻസും ഉറപ്പാക്കുകയും മത്സ്യക്കുഞ്ഞിന്റെ ഗുണനിലവാര പരിശോധന കർശനമാക്കുകയും ചെയ്തിട്ടുണ്ട്.

വിവിധ മത്സ്യകൃഷി മാർഗ്ഗങ്ങളിലൂടെ ഉല്പാദിപ്പിക്കപ്പെട്ട മത്സ്യത്തിന് വിപണി ഉറപ്പാക്കുന്നതിന് ഒരു യൂണിറ്റിന് 10 ലക്ഷം രൂപ അടങ്കൽ വരുന്ന 25 മാർക്കറ്റിംഗ് ഔട്ട്ലെറ്റുകൾ നടപ്പ് സാമ്പത്തിക വർഷത്തിൽ ആരംഭിക്കും. ഇവിടെ ജീവനുള്ള മത്സ്യങ്ങളെ വിപണനം നടത്തുന്നതിന് സൗകര്യമൊരുക്കും. കൂടാതെ ശുചിത്വമായ സാഹചര്യത്തിൽ ഉപഭോക്താക്കൾക്ക് ലഭ്യമാക്കുന്നതിന് മത്സ്യഫെഡ് മുഖേന 47 ഫിഷ് മാർട്ടുകൾ ആരംഭിച്ചുകഴിഞ്ഞു. ഇതിനുപുറമെ സർവ്വീസ് സഹകരണ

ബാങ്കുകളുമായി ചേർന്ന് 53 ഫ്രാഞ്ചൈസി ഫിഷ്‌മാർട്ടുകളുടെ പ്രവർത്തനം ആരംഭിച്ച് കഴിഞ്ഞിട്ടുണ്ട്.

ശ്രീ. എ. എൻ. ഷംസീർ എം.എൽ.എ. അവതരിപ്പിച്ച സബ്മിഷൻ  
മത്സ്യബന്ധനം, സാംസ്കാരികം, യുവജനക്ഷേമ വകുപ്പുമന്ത്രി  
ശ്രീ. സജി ചെറിയാൻ നൽകിയ മറുപടി

തെയ്യത്തെ ദൈവവിശ്വാസത്തിന്റെ ഭാഗമായ അനുഷ്ഠാനമായാണ് മലബാറിലെ ജനത നെഞ്ചിലേറ്റിയിട്ടുള്ളത്. തെയ്യം ഒരു കലാരൂപം അല്ല, മറിച്ച് വലിയൊരു ജനതയുടെ അനുഷ്ഠാന ആരാധനയാണ്. ആകയാൽ ഈവിധം ഒരു ജനത ദൈവമായി മനസ്സിലേറ്റിയതും അനുഷ്ഠാനമായി അനുവർത്തിച്ചുവരുന്നതുമായ തെയ്യത്തെ സംബന്ധിച്ച പഠന, പ്രദർശന, പരിശീലനങ്ങൾ അതിസൂക്ഷ്മതയോടെ വിശ്വാസി സമൂഹത്തിന്റെ അഭിപ്രായങ്ങൾകൂടി പരിഗണിച്ചുകൊണ്ടുവേണം നടപ്പിലാക്കേണ്ടത്.

2018-19 വർഷത്തെ സംസ്ഥാന ബഡ്ജറ്റ് എസ്റ്റിമേറ്റ്സിൽ തെയ്യം കലാ അക്കാദമി സ്ഥാപിക്കുന്നതിനായി 25 ലക്ഷം രൂപ വകയിരുത്തിയിരുന്നു. ചൊക്ലി ഗ്രാമപഞ്ചായത്തിനാണ് പദ്ധതിയുടെ നിർവ്വഹണ ചുമതല. 20-02-2021-ലെ സ.ഉ.(സാധാ) നം.129/2021/സാം.കാ.വ. പ്രകാരം തെയ്യം കലാ അക്കാദമി



സ്ഥാപിക്കുന്നതിനായി 25 ലക്ഷം രൂപ ചൊക്ലി ഗ്രാമപഞ്ചായത്തിന് അനുവദിച്ചു നൽകി ഉത്തരവ് പുറപ്പെടുവിച്ചിട്ടുണ്ട്. പഞ്ചായത്തിന്റെ നേതൃത്വത്തിലുള്ള ഈ തെയ്യം കലാ അക്കാദമി തലശ്ശേരി ചൊക്ലി നിടുമ്പ്രം മുത്തപ്പൻ മാപ്പുരയുടെ ഉടമസ്ഥതയിലുള്ള കെട്ടിടത്തിൽ പ്രവർത്തിച്ചുവരുന്നു.

കണ്ണൂർ ജില്ലയിലെ കടന്നപ്പള്ളി ദേശത്ത് ചന്തപ്പുരയിൽ മ്യൂസിയം വകുപ്പിന്റെ നേതൃത്വത്തിൽ ഒരു തെയ്യം മ്യൂസിയം സ്ഥാപിക്കുന്നതിന് 9 കോടി രൂപയുടെ ഭരണാനുമതി പുറപ്പെടുവിച്ചിട്ടുണ്ട്. പ്രസ്തുത മ്യൂസിയത്തിന്റെ നിർമ്മാണം ഉടൻ ആരംഭിക്കുന്നതാണ്. ഈ പദ്ധതി വിഭാവനം ചെയ്ത സമയത്തും പ്രദേശത്തെ ജനതയിൽനിന്നും എതിർപ്പുകൾ നേരിടേണ്ടിവന്നിട്ടുണ്ട്. അവരുടെ സംശയങ്ങൾ ദൂരീകരിച്ച് കൊണ്ടാണ് മ്യൂസിയം സ്ഥാപിക്കുന്ന നടപടികളുമായി മുന്നോട്ടുപോകുന്നത്.

തെയ്യം, തിറ അതിൽനിന്നും പ്രചോദനം ഉൾക്കൊണ്ട ഇതര കലകളുടെ സംരക്ഷണം, കലാകാരന്മാരുടെ ക്ഷേമം, അനുഷ്ഠാന കലകളുടെ മ്യൂസിയം, ആർട്ട് ഗാലറി തുടങ്ങിയ പ്രവർത്തനങ്ങൾ സാംസ്കാരിക കാര്യ വകുപ്പിനുവേണ്ടി വളരെ മുൻപ് മുതൽതന്നെ കേരള ഫോക്ലോർ അക്കാദമിയാണ് നടത്തിവരുന്നത്. ലോകശ്രദ്ധയാകർഷിക്കും വിധമുള്ള ഒരു

തെയ്യം മ്യൂസിയം അക്കാദമി ആസ്ഥാനത്ത് പ്രവർത്തിക്കുന്നുണ്ട്. ഇതര അനുഷ്ഠാന കലകളായ മുടിയേറ്റ്, പടയണി, പൂതനംതിറയും എന്നിങ്ങനെയുള്ള അനുഷ്ഠാന കലകളും അക്കാദമി സംരക്ഷിച്ചുവരുന്നു.

ദൈവ വിശ്വാസത്തിന്റെ ഭാഗമായ അനുഷ്ഠാന കലയാണ് തെയ്യം എന്നതിനാൽ ഇതിനെ ഒരു കലാരൂപം എന്നനിലയിൽ പരിശീലിപ്പിക്കുകയും പ്രദർശിപ്പിക്കുകയും ചെയ്യുന്ന കാര്യത്തിൽ വിശ്വാസികൾ ഉൾപ്പെടെയുള്ളവരുടെ വികാരങ്ങളും അഭിപ്രായങ്ങളും കണക്കിലെടുക്കേണ്ടതുണ്ട്. പ്രസ്തുത സാഹചര്യത്തിൽ ചൊക്ലി ഗ്രാമപഞ്ചായത്ത് മുൻകൈയെടുത്ത് സ്ഥാപിച്ചിട്ടുള്ള തെയ്യം കലാ അക്കാദമിയുടെ പ്രവർത്തനത്തിൽ സാംസ്കാരിക കാര്യ വകുപ്പിന്റെ പങ്കാളിത്തവും സഹകരണവും സംബന്ധിച്ച് സാംസ്കാരിക വകുപ്പിന്റെ കേരള ഫോക്ലോർ അക്കാദമിയും മറ്റ് ബന്ധപ്പെട്ടവരുമായും കൂടുതൽ ചർച്ചകളും പരിശോധനകളും നടത്തി തീരുമാനം കൈക്കൊള്ളുന്നതാണ്.

ശ്രീ. ഇ. ചന്ദ്രശേഖരൻ എം.എൽ.എ. അവതരിപ്പിച്ച സബ്മിഷൻ  
പൊതുവിദ്യാഭ്യാസ-തൊഴിൽ വകുപ്പുമന്ത്രി ശ്രീ. വി. ശിവൻകുട്ടി  
നൽകിയ മറുപടി

സ.ഉ. (എം.എസ്.) നം. 144/2001/പൊ.വി.വ തീയതി 16-04-2001

പ്രകാരം രൂപീകരിച്ച സ്പെഷ്യൽ റൂൾസ് പ്രകാരം പ്രിൻസിപ്പാൾ തസ്തികയിലേയ്ക്കുള്ള സ്ഥാനക്കയറ്റം 2:1 എന്ന അനുപാതത്തിൽ യോഗ്യരായ എച്ച്.എസ്.എസ്.സി.-മാരിൽനിന്നും എച്ച്.എം.-മാരിൽനിന്നുമാണ്.

ടിയാളുകൾക്ക് മിനിമം 12 വർഷത്തെ അധ്യാപന പരിചയം യോഗ്യതയായി നിശ്ചയിച്ചിട്ടുണ്ട്. എച്ച്.എസ്.എസ്.സി. തസ്തികയിലെ സീനിയോറിറ്റിയുടെ അടിസ്ഥാനത്തിലും അധ്യാപന പരിചയത്തിന്റെ അടിസ്ഥാനത്തിലുമാണ് മേൽനിയമനം നടത്തുന്നത്. എച്ച്.എസ്.എസ്.സി. ജൂനിയർ തസ്തികയുടെ പ്രൊമോഷൻ തസ്തികയാണ് എച്ച്.എസ്.എസ്.സി. സീനിയർ തസ്തിക. സീനിയർ തസ്തികയിലേയ്ക്ക് പ്രൊമോഷൻ മതിയായ ജൂനിയർ അധ്യാപകർ ഇല്ലാതാകുമ്പോൾ മാത്രമാണ് 3:1 അനുപാതത്തിൽ അത് പി.എസ്.സി. വഴിയുള്ള നേരിട്ടുള്ള നിയമനത്തിനും എച്ച്.എസ്.എ./യു.പി.എസ്.എ./എൽ.പി.എസ്.എ.-ൽ നിന്നുമുള്ള ബൈട്രാൻസ്ഫർ നിയമനത്തിനും നൽകുന്നത്. എച്ച്.എസ്.എസ്.സി. (ജൂനിയർ) തസ്തികയുടെ പ്രൊമോഷൻ തസ്തികയായ എച്ച്.എസ്.എസ്.സി. സീനിയർ തസ്തികയിൽ നിന്നുമാണ് അടുത്ത പ്രൊമോഷൻ തസ്തികയായ പ്രിൻസിപ്പാൾ തസ്തികയിലേയ്ക്ക് പ്രൊമോഷൻ നൽകുന്നത്. നിലവിലെ

സ്പെഷ്യൽ റൂൾസ് പ്രകാരം ജൂനിയർ തസ്തികയിൽനിന്നും നേരിട്ട് പ്രിൻസിപ്പാൾ തസ്തികയിലേയ്ക്കുള്ള നിയമനം നൽകാൻ കഴിയില്ല.

സ.(സാധ) നം. 838/2019/പൊ.വി.വ. തീയതി 02-03-2019 പ്രകാരം ഹയർ സെക്കന്ററി സ്കൂൾ അധ്യാപകരുടെ പൊതുസ്ഥലമാറ്റവും നിയമനങ്ങളും സംബന്ധിച്ച മാനദണ്ഡങ്ങളും മാർഗ്ഗനിർദ്ദേശങ്ങളും പുറപ്പെടുവിച്ചിട്ടുണ്ട്. ആയതുപ്രകാരം ഹയർ സെക്കന്ററി അധ്യാപകരുടെ സ്ഥലം മാറ്റത്തിന് ജൂനിയർ സർവ്വീസ് കാലയളവ്, ജൂനിയർ അധ്യാപകരുടെ സ്ഥലം മാറ്റത്തിനും സീനിയർ സർവ്വീസ് കാലയളവ് സീനിയർ അധ്യാപകരുടെ സ്ഥലം മാറ്റത്തിനും മാത്രമായിട്ടാണ് പരിഗണിക്കുന്നത്. ജൂനിയർ സർവ്വീസ് കാലയളവും സീനിയർ സർവ്വീസ് കാലയളവും ഒന്നിച്ച് കണക്കാക്കി പരിഗണിക്കാൻ നിലവിലെ നിയമപ്രകാരം സാധിക്കില്ല. ഇപ്പോൾ ജൂനിയർ കാറ്റഗറിയിലാണ് പരീക്ഷയും തെരഞ്ഞെടുപ്പും നടത്തുന്നതും ലിസ്റ്റ് തയ്യാറാക്കപ്പെടുന്നതും. ജോലി ഭാരത്തിന്റെ അടിസ്ഥാനത്തിലാണ് ജൂനിയർ, സീനിയർ കാറ്റഗറി കണക്കാക്കപ്പെടുന്നത്. ജൂനിയർ അധ്യാപകൻ ആഴ്ചയിൽ പരമാവധി 14 പിരിഡുകൾ കൈകാര്യം ചെയ്യേണ്ടി വരുമ്പോൾ സീനിയർ അധ്യാപകന് 25 പിരിഡുകൾ അധ്യാപനം

നടത്തേണ്ടതുണ്ട്. അതുകൊണ്ട് ജൂനിയർ അധ്യാപകന്റെ ശമ്പള സ്കെയിലിനേക്കാൾ (45,600-95,600) കൂടുതലായിരിക്കും സീനിയർ അധ്യാപകന്റെ ശമ്പള സ്കെയിൽ (55,200-1,15,300) എന്നിരുന്നാലും ജൂനിയർ അധ്യാപകന്റെ സേവനകാലയളവ് പരിഗണിച്ച് എട്ട് വർഷം ആകുമ്പോൾ ഹയർ ഗ്രേഡും (55,200-1,15,300) 15 വർഷം ആകുമ്പോൾ സെലക്ഷൻ ഗ്രേഡും (56,500-1,18,100) അനുവദിച്ചു നൽകുന്നു.

ശ്രീ. എം. വിജിൻ എം.എൽ.എ. അവതരിപ്പിച്ച സബ്മിഷൻ  
പൊതുവിദ്യാഭ്യാസ-തൊഴിൽ വകുപ്പുമന്ത്രി ശ്രീ. വി. ശിവൻകുട്ടി  
നൽകിയ മറുപടി

അക്കാദമി ഓഫ് മെഡിക്കൽ സയൻസിന്റെ കീഴിലായിരുന്ന അൺ-എയ്ഡഡ് സൂക്ഷ്മ പരിയാരം മെഡിക്കൽ കോളേജ് പബ്ലിക് സ്കൂളിനെ 18-03-2019-ലെ G.O.(MS)No.43/2019/H&FWD പ്രകാരം പൊതുവിദ്യാഭ്യാസ മേഖലയിൽ നടത്തിക്കൊണ്ട് പോകുന്നതിനുള്ള നടപടികൾ സ്വീകരിക്കുന്നതിനായി പൊതുവിദ്യാഭ്യാസ വകുപ്പിന് കൈമാറിക്കൊണ്ട് ഉത്തരവ് പുറപ്പെടുവിക്കുകയുണ്ടായി.

പരിയാരം മെഡിക്കൽ കോളേജ് പബ്ലിക് സ്കൂൾ സർക്കാർ

ഏറ്റെടുത്തിട്ടുണ്ടെങ്കിലും ജീവനക്കാരെ നിയമിക്കുന്നത് സംബന്ധിച്ച് അന്തിമ തീരുമാനം ആകാത്തതിനാലും നിലവിലുണ്ടായിരുന്ന ജീവനക്കാർക്ക് ഏറ്റെടുക്കലിനുശേഷം ആനുകൂല്യങ്ങളൊന്നും ഇതുവരെയും ലഭിക്കാത്ത സാഹചര്യത്തിലും പ്രസ്തുത ജീവനക്കാർക്ക് ദിവസവേതനാടിസ്ഥാനത്തിൽ വേതനം അനുവദിച്ചുകൊണ്ടും സ്കൂൾ നടത്തിപ്പുമായി ബന്ധപ്പെട്ട താല്ക്കാലിക ചുമതല കണ്ണൂർ വിദ്യാഭ്യാസ ഉപഡയറക്ടർക്ക് നൽകിയും 16-10-2020-ലെ

G.O.(Rt)No.2804/2020/GEDN പ്രകാരം ഉത്തരവ്

പുറപ്പെടുവിക്കുകയുണ്ടായി.

2019-20-ലെ കുട്ടികളുടെ എണ്ണത്തിന്റെ അടിസ്ഥാനത്തിൽ ഇപ്പോൾ

നിലവിലുള്ളതും കെ.ഇ.ആർ. പ്രകാരം അനുവദനീയമായതുമായ തസ്തികകളിൽ ജോലി ചെയ്തുവരുന്ന 19 ജീവനക്കാർക്ക് കെ.ഇ.ആർ. പ്രകാരമുള്ള നിശ്ചിത യോഗ്യതയുണ്ടെങ്കിൽ ദിവസവേതനാടിസ്ഥാനത്തിൽ വേതനം അനുവദിക്കുന്നതിനും കെ.ഇ.ആർ.-ൽ പരാമർശിച്ചിട്ടില്ലാത്ത തസ്തികകളിൽ ജോലി ചെയ്യുന്ന ശേഷിക്കുന്ന മൂന്ന് ജീവനക്കാർക്ക് സ്പെഷ്യൽ

കേസായി പരിഗണിച്ച് ദിവസവേതനാടിസ്ഥാനത്തിൽ വേതനം അനുവദിക്കുന്നതിന് കണ്ണൂർ വിദ്യാഭ്യാസ ഉപഡയറക്ടറെ ചുമതലപ്പെടുത്തിയും 26-02-2021-ലെ G.O.(Rt) No. 2011/2021/GEDN പ്രകാരം ഉത്തരവായിരുന്നു.

ടി ഉത്തരവിൽ, കെ.ഇ.ആർ. വ്യവസ്ഥകളുടെ അടിസ്ഥാനത്തിൽ സ്റ്റാഫ് ഫിക്സേഷൻ നടപടി ക്രമങ്ങൾ പൂർത്തിയാക്കി തസ്തിക സൃഷ്ടിക്കുന്നതിനുള്ള പ്രൊപ്പോസൽ അടിയന്തരമായി സർക്കാരിൽ ലഭ്യമാക്കുവാൻ പൊതുവിദ്യാഭ്യാസ ഡയറക്ടർക്ക് നിർദ്ദേശം നൽകുകയും തസ്തിക സൃഷ്ടിച്ചതിനുശേഷം പ്രസ്തുത തസ്തികകളിൽ പി.എസ്.സി. മുഖേന നിയമനം നടത്തേണ്ടതും പി.എസ്.സി. മുഖേന നിയമനം ലഭിക്കുന്നവർ ജോലിയിൽ പ്രവേശിക്കുന്ന മുറയ്ക്ക് നിലവിലുള്ള ദിവസവേതനക്കാരെ പിരിച്ച് വിടേണ്ടതുമാണെന്ന് ഉത്തരവായിട്ടുണ്ടായിരുന്നു.

ഈ ഉത്തരവിനെ ചോദ്യം ചെയ്ത് പരിയാരം മെഡിക്കൽ കോളേജ് പബ്ലിക് സ്കൂളിലെ ചില ജീവനക്കാർ ബഹുമാനപ്പെട്ട കേരള

അഡ്മിനിസ്ട്രേറ്റീവ് ട്രൈബ്യൂണലിൽ OA (EKM) No. 512/2021, OA (EKM) No. 573/2021 എന്നീ നമ്പരുകളിൽ കേസ് ഫയൽ ചെയ്യുകയും OA (EKM)No. 573/2021 നമ്പർ കേസിൽ ബഹുമാനപ്പെട്ട കേരള അഡ്മിനിസ്ട്രേറ്റീവ് ട്രൈബ്യൂണൽ പുറപ്പെടുവിച്ച 16-03-2021-ലെ ഇടക്കാല വിധിയിൽ 26-02-2021-ലെ G.O. (Rt) No. 2011/2021/GEDN സ്റ്റേ ചെയ്യുകയും ചെയ്തു.

ഇതേ കേസിൽ ബഹുമാനപ്പെട്ട ട്രൈബ്യൂണൽ പുറപ്പെടുവിച്ച 16-06-2021-ലെ ഇടക്കാല വിധിന്യായത്തിൽ മൂന്നാഴ്ചയ്ക്കും സർക്കാർ സ്കൂൾ ഏറ്റെടുക്കുന്നതിന് മുമ്പുള്ള നിരക്കിൽ ശമ്പളം നൽകണമെന്ന് ഉത്തരവായിട്ടുണ്ട്. എന്നാൽ ഇതുമായി ബന്ധപ്പെട്ട് നിലവിൽ ജോലി നോക്കുന്ന അധ്യാപകർ, അനധ്യാപകർ, അതിൽ കെ.ഇ.ആർ. പ്രകാരം യോഗ്യതയുള്ളവർ, വിദ്യാർത്ഥികളുടെ എണ്ണത്തിന്റെ അടിസ്ഥാനത്തിൽ ആവശ്യമായ ജീവനക്കാരുടെ എണ്ണം എന്നിവ വിശദമായി പരിശോധിക്കേണ്ടതുണ്ട്.



ആയതിനാൽ ഈ വിഷയം വിശദമായി പരിശോധിച്ച് തീരുമാനമെടുക്കുന്നതിനായി ചുരുങ്ങിയത് 4 മാസത്തെ സമയമെങ്കിലും ആവശ്യമുള്ളതിനാൽ ബഹുമാനപ്പെട്ട കേരള അഡ്മിനിസ്ട്രേറ്റീവ് ട്രൈബ്യൂണലിനോട് നാല് മാസത്തെ സമയം നീട്ടി ചോദിക്കുവാൻ 23-07-2021-ലെ N3/37/2021/GEDN, നമ്പർ കത്ത് പ്രകാരം അഡ്വക്കേറ്റ് ജനറലിനോട് അഭ്യർത്ഥിച്ചിട്ടുണ്ട്. ഈ വിഷയം ബഹുമാനപ്പെട്ട കേരള അഡ്മിനിസ്ട്രേറ്റീവ് ട്രൈബ്യൂണലിന്റെ പരിഗണനയിലായതിനാൽ വിഷയം സബ്ജൂഡ്യസ് ആണ്. ആയതിനാൽ ഇക്കാര്യത്തിൽ കൂടുതൽ വിശദീകരണം നൽകുവാൻ ഇപ്പോൾ സാധിക്കില്ല.

ശ്രീ. രാമചന്ദ്രൻ കടന്നപ്പള്ളി എം.എൽ.എ. അവതരിപ്പിച്ച സബ്മിഷൻ പൊതുമാതൃക-വിനോദസഞ്ചാര വകുപ്പുമന്ത്രി ശ്രീ. പി. എ. മുഹമ്മദ് റിയാസ് നൽകിയ മറുപടി

സംസ്ഥാനത്ത് ഗ്രാമപഞ്ചായത്തിന്റെ നേതൃത്വത്തിൽ പ്രകൃതി സംരക്ഷണത്തിന് ഊന്നൽ നൽകി ജനങ്ങളുടെ പങ്കാളിത്തത്തോടുകൂടി ആരംഭിച്ച പദ്ധതിയാണ് മുണ്ടേരി ഇക്കോ ടൂറിസം പദ്ധതി. ബഹുമാനപ്പെട്ട അംഗം കടന്നപ്പള്ളി രാമചന്ദ്രന്റെ തന്നെ മുൻകയ്യിൽ കഴിഞ്ഞ സർക്കാരിന്റെ കാലത്ത് മുണ്ടേരി ഗ്രാമപഞ്ചായത്ത് രൂപം നൽകിയ 73.5 ലക്ഷം രൂപയുടെ

പദ്ധതിക്ക് ഭരണാനുമതി നൽകിയിരുന്നു. നിർമ്മാണ പ്രവർത്തനങ്ങൾക്ക് തുടക്കം കുറിക്കുകയും ചെയ്തിട്ടുണ്ട്. അത് വേഗത്തിലാക്കാൻ നടപടികൾ സ്വീകരിക്കും.

ദേശാടന പക്ഷികളുടെ പ്രധാന സങ്കേതമായ ഇവിടെ ആ ആവാസ വ്യവസ്ഥ നിലനിർത്തിക്കൊണ്ടുള്ള പദ്ധതികളാണ് വിഭാവനം ചെയ്തിരിക്കുന്നത്. പ്രകൃതിയെക്കുറിച്ച് പഠിക്കാൻ എത്തുന്നവർക്കും വിനോദസഞ്ചാരികൾക്കും ഒരുപോലെ പ്രയോജനപ്പെടുന്ന തരത്തിലാണ് പദ്ധതി വിഭാവനം ചെയ്തിരിക്കുന്നത്. ആവാസ വ്യവസ്ഥയ്ക്ക് കോട്ടം തട്ടാതിരിക്കാൻ വിനോദ സഞ്ചാര പാക്കേജുകൾ വഴി അനുവദിച്ചിരിക്കുന്ന സഞ്ചാരികളുടെ എണ്ണം നിജപ്പെടുത്തിയിട്ടുണ്ട്.

തദ്ദേശീയരായ ജനങ്ങളുടെ പങ്കാളിത്തത്തോടെയാണ് ഈ പദ്ധതി വിഭാവനം ചെയ്തിരിക്കുന്നത്. അവർക്ക് തൊഴിലവസരങ്ങൾകൂടി ലഭ്യമാക്കാനും ലക്ഷ്യമിടുന്നുണ്ട്. ഒരു തദ്ദേശ സ്ഥാപനത്തിൽ ഒരു ടൂറിസം ഡെസ്റ്റിനേഷൻ എന്ന ലക്ഷ്യവുമായാണ് സർക്കാർ മുന്നോട്ടുപോകുന്നത്. അതിന് മാതൃകയാക്കാവുന്ന ഒരു പദ്ധതിയായി മുണ്ടേരി ഇക്കോ ടൂറിസം പദ്ധതിയെ മാറ്റിത്തീർക്കാനുള്ള കൂട്ടായ പരിശ്രമമാണ് ആദ്യം.

ശ്രീ. മുരളി പെരുനെല്ലി എം.എൽ.എ. അവതരിപ്പിച്ച സബ്മിഷൻ  
പൊതുമരാമത്ത്-വിനോദസഞ്ചാര വകുപ്പുമന്ത്രി  
ശ്രീ. പി. എ. മുഹമ്മദ് റിയാസ് നൽകിയ മറുപടി

ചാവക്കാട്-തൃപ്രയാർ റോഡിൽ മുല്ലശ്ശേരി മുതൽ കാഞ്ഞാണി വരെയുള്ള ഭാഗം ബി.എം.ബി.സി. ആക്കുന്ന പ്രവൃത്തിക്ക് 16-03-2017-ന് ഭരണാനുമതി നൽകിയിരുന്നു. എന്നാൽ അമൂത് കൂടിവെള്ള പദ്ധതിയുടെ പൈപ്പ് സ്ഥാപിക്കുന്നതുമായി ബന്ധപ്പെട്ട് കാലതാമസം നേരിട്ടതിനാൽ ബി.എം.ബി.സി. പ്രവൃത്തി പൂർത്തിയാക്കാനായില്ല. ഇതിനിടെ, ബിറ്റുമിൻ നിരക്കിൽ വന്ന വ്യതിയാനത്തെ തുടർന്ന് എസ്റ്റിമേറ്റ് പുതുക്കേണ്ടതായി വന്നു. റിവൈസ്ഡ് എസ്റ്റിമേറ്റ് പുതുക്കിയ ഭരണാനുമതിക്കായി വകുപ്പിൽ ലഭിച്ചിട്ടുണ്ട്. പ്രൊപ്പോസൽ പരിശോധിച്ച് അടിയന്തര നടപടികൾ കൈക്കൊള്ളും. വേഗത്തിൽ തന്നെ പ്രവൃത്തി നടത്താനുള്ള ശ്രമങ്ങൾ വകുപ്പിന്റെ ഭാഗത്തുനിന്നും ഉണ്ടാകും.

ശ്രീ. ജി. എസ്. ജയലാൽ എം.എൽ.എ. അവതരിപ്പിച്ച സബ്മിഷൻ  
പൊതുമരാമത്ത്-വിനോദസഞ്ചാര വകുപ്പുമന്ത്രി  
ശ്രീ. പി. എ. മുഹമ്മദ് റിയാസ് നൽകിയ മറുപടി

കൊല്ലം-പരവൂർ-ഒല്ലാൽ റെയിൽവേ ഗേറ്റിന് (LC No.554) പകരമായി മേൽപ്പാലം നിർമ്മിക്കുന്നതിന് 2006-07-ലെ റെയിൽവേ ബഡ്ജറ്റിൽ

ഉൾപ്പെടുത്തിയിരുന്നു. ആർ.ബി.ഡി.സി.കെ. പദ്ധതിക്കുവേണ്ട സർവ്വേ നടത്തുകയും ജനറൽ അലൈൻമെന്റ് ഡ്രോയിംഗിന് റെയിൽവേ അംഗീകാരം നൽകുകയും ചെയ്തെങ്കിലും അന്ന് അത് യാഥാർത്ഥ്യമായില്ല. 27-04-2018-ൽ പ്രസ്തുത മേൽപ്പാലം നിർമ്മാണം കിഫ്ബിയിൽ ഉൾപ്പെടുത്തി, ആർ.ബി.ഡി.സി.കെ.-യെ എസ്.പി.വി. ആയി നിയമിച്ചു. 36.75 കോടി രൂപയുടെ അനുമതി കിഫ്ബി നൽകുകയും ചെയ്തു. പ്രസ്തുത പദ്ധതി റെയിൽവേയുടെ വർക്ക് പ്ലാനിൽ ഉൾപ്പെടുത്തണമെന്ന് സർക്കാർ ആവശ്യപ്പെടുകയും ജനറൽ അലൈൻമെന്റ് ഡ്രോയിംഗ് (GAD) അംഗീകാരത്തിനായി ആർ.ബി.ഡി.സി.കെ. റെയിൽവേയ്ക്ക് സമർപ്പിക്കുകയും ചെയ്തു. എന്നാൽ റെയിൽവേയുടെ വർക്ക് പ്ലാനിൽ പ്രസ്തുത പദ്ധതി ഒഴിവാക്കിയെന്നും ആയതിനാൽ ഡെപ്പോസിറ്റ് വ്യവസ്ഥയിൽ മാത്രമേ പദ്ധതി ഏറ്റെടുക്കാൻ കഴിയുകയുള്ളുവെന്നും ജൂൺ രണ്ടിന് റെയിൽവേ ആർ.ബി.ഡി.സി.കെ.-യെ അറിയിക്കുകയുണ്ടായി. അതിനാൽ പദ്ധതി 2021-22-ലെ വർക്ക് പ്ലാനിൽ ഉൾപ്പെടുത്താൻ റെയിൽവേയോട് വീണ്ടും ആവശ്യപ്പെടുന്നതാണ്.

ശ്രീ. ആന്റണി ജോൺ എം.എൽ.എ. അവതരിപ്പിച്ച സബ്മിഷൻ  
പൊതുമരാമത്ത്-വിനോദസഞ്ചാര വകുപ്പുമന്ത്രി  
ശ്രീ. പി. എ. മുഹമ്മദ് റിയാസ് നൽകിയ മറുപടി

ആലുവയിൽനിന്ന് ആരംഭിച്ച് കോതമംഗലം, തട്ടേക്കാട്, കുട്ടമ്പുഴ, പെരുമ്പൻകുത്ത് വരെ എത്തിച്ചേരുന്ന ആലുവ-മൂന്നാർ റോഡ് (പഴയ രാജപാത) ഇപ്പോൾ പൊതുമരാമത്തിന്റെ കീഴിലാണ്. എന്നാൽ പെരുമ്പൻകുത്ത് മുതൽ മൂന്നാർ വരെയുള്ള ഇടുക്കി ജില്ലയിലെ ഭാഗം നിലവിൽ പൊതുമരാമത്ത് വകുപ്പിന് കീഴിലുള്ളതല്ല. തട്ടേക്കാട് മുതൽ കുട്ടമ്പുഴ വരെയുള്ള ഭാഗം കിഫ്ബിയിൽ ഉൾപ്പെടുത്തി നവീകരിച്ചുവരുന്നു. ആദ്യഭാഗത്ത് ബി.സി. ഓവർലെ ചെയ്യുന്നതിന് വർക്ക് അറേഞ്ച് ചെയ്തിരുന്നുവെങ്കിലും കുടിവെള്ള പൈപ്പുകൾ സ്ഥാപിക്കുന്നതിനാൽ പണികൾ തുടങ്ങാൻ കഴിഞ്ഞില്ല. പുയംകുട്ടി മുതൽ പെരുമ്പൻകുത്ത് വരെ വനത്തിലൂടെയുള്ള റോഡ് കയറ്റിറക്കങ്ങളില്ലാതെ മൂന്നാറിലേയ്ക്ക് യാത്ര ചെയ്യാനുള്ള ദൂരം കുറഞ്ഞ പാതയായിരുന്നു. ബ്രിട്ടീഷുകാരുടെ കാലത്ത് സ്ഥാപിച്ച ഈ പാതയിൽ പെരുമ്പൻകുത്തിനും പുയംകുട്ടിക്കുമിടയിൽ മലയിടിഞ്ഞതോടെ പുയംകുട്ടി മുതലുള്ള റോഡ് വനം വകുപ്പ് അടച്ചിരിക്കുകയാണ്. ഈ റോഡ് വികസനവുമായി ബന്ധപ്പെട്ട്

ഇൻവെസ്റ്റിഗേഷൻ എസ്റ്റിമേറ്റ് തയ്യാറാക്കുവാൻ അനുവദിക്കണമെന്ന് ആവശ്യപ്പെട്ടുകൊണ്ട് നിരത്ത് വിഭാഗം ചീഫ് എഞ്ചിനീയർ, വനം വകുപ്പിന്റെ കോടനാട്, കോതമംഗലം, മൂന്നാർ ഡിവിഷൻ ഓഫീസുകളിലേയ്ക്ക് പലതവണ കത്ത് നൽകിയിട്ടുണ്ട്. ഇക്കാര്യത്തിൽ വനം വകുപ്പുമായി കൂടി ചർച്ച ചെയ്ത് തുടർനടപടികൾ സ്വീകരിക്കാം.

ശ്രീ. സേവ്യർ ചിറ്റിലപ്പിള്ളി എം.എൽ.എ.-യുടെ സബ്മിഷൻ  
പൊതുമരാമത്ത്-വിനോദസഞ്ചാര വകുപ്പുമന്ത്രി  
ശ്രീ. പി. എ. മുഹമ്മദ് റിയാസ് നൽകിയ മറുപടി

തൃശ്ശൂരിനെ വടക്കൻ കേരളത്തിലെ ജില്ലകളുമായി ബന്ധിപ്പിക്കുന്ന തൃശ്ശൂർ-കുറ്റിപ്പുറം റോഡ് നവീകരണത്തിന് ഉയർന്ന പരിഗണനയാണ് സർക്കാർ നൽകുന്നത്. റീ-ബിൽഡ് കേരള പദ്ധതിയിലുൾപ്പെടുത്തി റോഡ് നവീകരണം നടത്താനാണ് തീരുമാനിച്ചിരിക്കുന്നത്. റോഡിലെ ചില കയ്യേറ്റങ്ങളെ കുറിച്ചാണ് ബഹുമാനപ്പെട്ട അംഗം സേവ്യർ ചിറ്റിലപ്പിള്ളി ഉന്നയിച്ചിരിക്കുന്നത്. മുണ്ടൂർ മുതൽ പുറ്റൂർ വരെയുള്ള 1.8 കിലോമീറ്റർ റോഡിലെ കുപ്പിക്കുഴത്ത് സൃഷ്ടിക്കുന്ന ഗതാഗതക്കുരുക്ക് ഒഴിവാക്കേണ്ടത് അത്യാവശ്യമാണ്. ഈ റോഡിന്റെ പ്രവൃത്തി ആരംഭിക്കുമ്പോൾ റവന്യൂ വകുപ്പുമായി ബന്ധപ്പെട്ട് ഭൂമി അളക്കുകയും അനധികൃത കൈയേറ്റങ്ങൾ

ഒഴിപ്പിക്കുകയും ചെയ്യേണ്ടതുണ്ട്. 1961-ലെ അക്വിസിഷൻ പ്രകാരം അളന്ന് തിട്ടപ്പെടുത്തിയ ഭൂമിയിൽ കയ്യേറ്റമുണ്ടോ എന്ന് പരിശോധിച്ച് സർക്കാർ ഭൂമി മുഴുവനായി വീണ്ടെടുക്കുന്ന കാര്യം റവന്യൂ വകുപ്പിനോട് ആവശ്യപ്പെടും. എം.എൽ.എ. സൂചിപ്പിച്ച വിഷയത്തിന്റെ ഗൗരവാവസ്ഥ കണക്കിലെടുത്ത് സ്ഥലം ഉടൻ തന്നെ സന്ദർശിക്കും.

ശ്രീ. കടകംപള്ളി സുരേന്ദ്രൻ എം.എൽ.എ. അവതരിപ്പിച്ച സബ്മിഷൻ ആരോഗ്യ-വനിത-ശിശു വികസന വകുപ്പുമന്ത്രി ശ്രീമതി വീണാ ജോർജ്ജ് നൽകിയ മറുപടി

ഇന്ത്യാക്കാരിൽ പ്രത്യേകിച്ച് കേരളീയരിൽ പ്രമേഹ രോഗം ക്രമാതീതമായി വർദ്ധിക്കുകയും പ്രമേഹ രോഗികളുടെ എണ്ണത്തിൽ ഇന്ത്യ ആഗോളതലത്തിൽ ഒന്നാം സ്ഥാനത്താവുകയും ചെയ്ത സാഹചര്യത്തിൽ ഈ രോഗത്തെക്കുറിച്ചുള്ള പഠനത്തിനും ഗവേഷണത്തിനുമായി ഇന്ത്യൻ ജനതയെ സഹായിക്കുക എന്ന ലക്ഷ്യത്തോടെ രൂപീകൃതമായ വേൾഡ് ഇന്ത്യാ ഡയബറ്റിസ് ഫൗണ്ടേഷൻ (W-IDF) എന്ന സംഘടനയുടെയും കേരള സർക്കാരിന്റേയും സംയുക്ത സംരഭമായാണ് പുലയനാർകോട്ട നെഞ്ചുരോഗാശുപത്രികുസമീപം ഈ സ്ഥാപനം ചെറിയ തോതിൽ പ്രവർത്തനം ആരംഭിച്ചത്. സംസ്ഥാന സർക്കാരിന്റേയും W-ID എന്റേയും

സംയുക്ത സംരംഭമായി പ്രവർത്തനം ആരംഭിച്ചെങ്കിലും പിന്നീട് ഈ സ്ഥാപനം പൂർണ്ണമായും സംസ്ഥാന സർക്കാരിന്റെ നിയന്ത്രണത്തിലാണ് പ്രവർത്തിച്ചു വരുന്നത്.

ഈ സ്ഥാപനത്തിന്റെ ആരംഭഘട്ടം മുതൽ സർക്കാരിൽനിന്ന് ഈ സ്ഥാപനത്തിന് ആവശ്യമായ സാമ്പത്തിക സഹകരണങ്ങൾ ലഭ്യമായിട്ടുണ്ട്.

13-ാം ധനകാര്യ കമ്മീഷന്റെ അവാർഡായി ലഭിച്ച 13.5 കോടി രൂപയും സംസ്ഥാന ബഡ്ജറ്റിലൂടെ 2015-16, 2016-17 സാമ്പത്തിക

വർഷങ്ങളിലായി അനുവദിച്ച 2.6 കോടി രൂപയും ഉപയോഗിച്ചാണ് ഒ.പി. ബ്ലോക്കുകൾക്കായിട്ടുള്ള രണ്ട് കെട്ടിടങ്ങൾ നിർമ്മിച്ചതും ആവശ്യമായ

ആശുപത്രി ഉപകരണങ്ങൾ വാങ്ങിയിട്ടുള്ളതും. പ്ലാൻ, നോൺപ്ലാൻ ഇനങ്ങളിലായി ഒരു നിശ്ചിത തുക ബഡ്ജറ്റ് വിഹിതമായി സംസ്ഥാന

സർക്കാർ അനുവദിച്ചു നൽകി വരുന്നുണ്ട്. ഈ സാമ്പത്തിക വർഷം പ്ലാൻ ഇനത്തിൽ ഒരു കോടി രൂപയും നോൺ പ്ലാൻ ഇനത്തിൽ 71.46 ലക്ഷം

രൂപയുമാണ് ബഡ്ജറ്റിൽ വകയിരുത്തിയിട്ടുള്ളത്. ഇവിടെ ചികിത്സ തേടുന്ന രോഗികൾക്ക് അത്യന്താധുനിക സൗകര്യങ്ങൾ ഉപയോഗിച്ച് കുറഞ്ഞ

ചെലവിൽ ചികിത്സ നൽകിവരുന്നു. ദൈനംദിനം ശരാശരി 250-ൽ



അധികം രോഗികൾ ഇവിടെ ചികിത്സ തേടി വരുന്നു. ഇത്തരത്തിൽ പ്രമേഹ രോഗ ചികിത്സാ രംഗത്ത് ഈ സ്ഥാപത്തിന് വളരെയേറെ മുന്നോട്ട് കഴിഞ്ഞിട്ടുണ്ട്. എന്നാൽ പ്രമേഹ രോഗം സംബന്ധിച്ച് പഠനത്തിനും ഗവേഷണത്തിനും സ്ഥാപനത്തിന്റെ ഉദ്ദേശ്യലക്ഷ്യങ്ങളോടെ പരിപൂർണ്ണമായി പ്രവർത്തിക്കാനായി ഈ സ്ഥാപനം ഇനിയും മുന്നോട്ട് പോകേണ്ടിയിരിക്കുന്നു.

ഇന്ത്യയിലും പ്രത്യേകിച്ച് കേരളത്തിലും പ്രമേഹ രോഗികളുടെ എണ്ണം ക്രമാതീതമായി വർദ്ധിക്കുന്നതായാണ് കണക്കുകൾ സൂചിപ്പിക്കുന്നത്. സംസ്ഥാനത്ത് പ്രമേഹരോഗത്തിന്റെ വ്യാപനം ആശങ്ക ഉളവാക്കുന്നതാണ്. ഏകദേശം 25 ശതമാനത്തിലധികം ജനങ്ങൾ ഈ രോഗത്തിന് അടിമപ്പെട്ട് കഴിയുന്നവരാണെന്ന് റിപ്പോർട്ടുകൾ ഉണ്ട്. നൂതന ചികിത്സാ മുറകളിലൂടെയും പുതിയ മരുന്നുകൾ ഉപയോഗിച്ചും അസുഖത്തിന്റെ തീവ്രത കുറയ്ക്കാമെന്ന് കണ്ടെത്തിയിട്ടുണ്ട്. എന്നാൽ ഈ അസുഖത്തെ പൂർണ്ണമായും ഉന്മൂലം ചെയ്യുന്നതിനുള്ള കണ്ടുപിടിത്തങ്ങളൊന്നും ഇതുവരെ നിലവിൽ വന്നിട്ടില്ല. ഈ കോവിഡ് മഹാമാരിയുടെ കാലത്തുണ്ടായ മരണങ്ങൾ കൂടി കണക്കിലെടുക്കുമ്പോൾ ഈ അസുഖത്തിന് ഒരു പൂർണ്ണവിരാമമിടേണ്ടതിന്റെ

ആവശ്യകതയേറുന്നു. കോവിഡിന്റെ ഒന്നാം തരംഗത്തിലും രണ്ടാംതരംഗത്തിലുമായി കുറേപേർ ഇതിനകം മരണത്തിന് കീഴടങ്ങിയിട്ടുണ്ട്. ഇവരിൽ കുറേപേർ പ്രമേഹമോ മറ്റ് മാതൃക അസുഖങ്ങളോ ഉള്ളതിനാലാണ് ചികിത്സ ഫലിക്കാതെ മരണത്തിന് കീഴടങ്ങേണ്ടി വന്നിട്ടുള്ളതെന്ന് കാണാവുന്നതാണ്. കോവിഡ് മഹാമാരിയുടെ കാലത്തുണ്ടായിക്കൊണ്ടിരിക്കുന്ന ഈ ജീവനഷ്ടംകൂടി കണക്കിലെടുക്കുമ്പോൾ പ്രമേഹരോഗത്തിന് അന്ത്യം കുറിക്കേണ്ടത് അനിവാര്യമാണ്. അതിനാൽ ചികിത്സ പ്രദാനം ചെയ്യുന്നതോടൊപ്പം പ്രമേഹമെന്ന മഹാമാരിയെ തുരത്തുന്ന വിധമുള്ള കണ്ടുപിടിത്തങ്ങൾ നടത്തുന്നതിനായി ഇൻസ്റ്റിറ്റ്യൂട്ടിന്റെ സൗകര്യങ്ങളും മനുഷ്യവിഭവവും ഉപയോഗിച്ച് കൂടുതൽ വിദഗ്ദ്ധരെയും ഉൾപ്പെടുത്തി ഗവേഷണത്തിനും പഠനത്തിനുമായുള്ള പ്രവർത്തനങ്ങളിൽ കൂടുതൽ ശ്രദ്ധ കേന്ദ്രീകരിക്കുന്നതിനാവശ്യമായ നടപടികൾ ആവശ്യമാണ്.

തിരുവനന്തപുരം എൻഡോക്രൈനോളജി വിഭാഗം മേധാവി ഈ സമാപനത്തിന്റെ ഡയറക്ടറുടെ ചുമതല വഹിക്കുന്നതിനൊപ്പം സേവനവും നൽകിവരുന്നുണ്ട്. സ്പെഷ്യാലിറ്റി കേഡറിൽ മെഡിക്കൽ കോളേജിലെയും

ജനറൽ ആശുപത്രിയിലെയും ഡോക്ടർമാരുടെ സേവനം ആഴ്ചയിൽ ഒന്നോ രണ്ടോ ദിവസം കൺസൾട്ടേഷൻ വ്യവസ്ഥയിൽ ഉപയോഗിച്ചുവരുന്നു. കൂടാതെ സ്ഥാപനത്തിന്റെ സുഗമമായ നടത്തിപ്പിന് ഡോക്ടർമാരെയും മറ്റ് ജീവനക്കാരെയും കോൺടാക്ട് വ്യവസ്ഥയിൽ താത്കാലികമായി നിയമിച്ച് വരികയാണ് ചെയ്യുന്നത്. ഇത്തരത്തിൽ നിലവിൽ ഡോക്ടർമാർ ഉൾപ്പെടെ 76 ജീവനക്കാരാണ് ഈ സ്ഥാപനത്തിൽ താത്കാലികമായി തുടർന്നുവരുന്നത്. തിരുവനന്തപുരം മെഡിക്കൽ കോളേജിൽ എൻഡോക്രൈനോളജി കോഴ്സ് പൂർത്തീകരിച്ച ഡോക്ടർമാർ ആരോഗ്യ വിഭാഗത്തിൽ ജോലി ചെയ്തുവരുന്നുണ്ട്. ഈ വിഭാഗത്തിലെ ഡോക്ടർമാരുടെ സേവനം ഈ സ്ഥാപനത്തിലും ലഭ്യമാണ്.

ഇൻസ്റ്റിറ്റ്യൂട്ട് അതിന്റെ ഉദ്ദേശ്യലക്ഷ്യങ്ങളോടെ പ്രവർത്തിക്കുന്നതിന് ഡോക്ടർമാരുടെയും മറ്റ് ജീവനക്കാരുടെയും നിയമനങ്ങളിൽ ഒരു സ്ഥിരം സംവിധാനം അനിവാര്യമാണ്. ഇക്കാര്യം കണക്കിലെടുത്ത് ഇൻസ്റ്റിറ്റ്യൂട്ടിന്റെ ഘടന, അതിന്റെ പ്രവർത്തനം എന്നിവ മുന്നോട്ട് കൊണ്ടുപോകുന്നതിന് പഠനം നടത്തി ആവശ്യമായ ശിപാർശകൾ നൽകുന്നതിനായി സെന്റർ ഫോർ മാനേജ്മെന്റ് എന്ന സ്ഥാപനത്തെ ചുമതലപ്പെടുത്തിയിരുന്നു. അവർ

നൽകിയ ശിപാർശ സർക്കാരിന്റെ പരിഗണനയ്ക്ക് ലഭ്യമായിട്ടില്ല. നിലവിൽ ഡോക്ടർമാരുടെയും മറ്റ് ജീവനക്കാരുടെയും ശമ്പളം നൽകുന്നതിന് വാർഷിക ചെലവ് രണ്ടുകോടി അൻപത് ലക്ഷം രൂപയാണ്. സർക്കാർ ഗ്രാന്റിനത്തിൽ 71.46 ലക്ഷം രൂപയാണ് നൽകി വരുന്നത്. ബാക്കി തുക തനത് വരുമാനത്തിൽനിന്നുമാണ് കണ്ടെത്തിവരുന്നത്.

കേരളത്തിന്റെ സവിശേഷ സാഹചര്യം ആവശ്യപ്പെടുന്ന ഒന്നാണ് പ്രമേഹരോഗികളിൽ ആധുനിക ചികിത്സ ലഭ്യമാക്കേണ്ടതും കൂടുതൽ ഗവേഷണങ്ങൾ ഈ മേഖലയിൽ നടത്തേണ്ടതും ഇത്തരം പ്രവർത്തനങ്ങൾക്ക് ഡോക്ടർമാരെയും ഗവേഷണത്തിൽ തൽപരരായ മറ്റ് സ്റ്റാഫുകളെയും ആകർഷിക്കേണ്ടതുമായ ഒരു ഘട്ടത്തിലൂടെയാണ് ഇന്ത്യൻ ഇൻസ്റ്റിറ്റ്യൂട്ട് ഓഫ് ഡയബറ്റിസ് കടന്നുപോകുന്നത്. ഈ സാഹചര്യത്തിൽ സർക്കാരിന്റെ പൂർണ്ണ നിയന്ത്രണത്തിലുള്ള ഈ സ്ഥാപനത്തെ രാജ്യാന്തരതലത്തിൽ ഉയർത്തേണ്ടതിന്റെ ആവശ്യകത മുൻനിർത്തി സംസ്ഥാനത്തിന്റെ സാമ്പത്തിക സ്ഥിതി കൂടി കണക്കിലെടുത്ത് തസ്തിക സൃഷ്ടിച്ച് നിയമനങ്ങളിൽ സ്ഥിരം സംവിധാനമൊരുക്കി സ്ഥാപനത്തിൽ കൂടുതൽ മെച്ചപ്പെട്ട ചികിത്സാ സൗകര്യങ്ങൾ ഒരുക്കുന്നത്

പരിശോധിക്കുന്നതാണ്.

ശ്രീ. എം. എസ്. അരുൺ കുമാർ എം.എൽ.എ. അവതരിപ്പിച്ച സബ്മിഷൻ  
ആരോഗ്യ-വനിത-ശിശു വികസന വകുപ്പുമന്ത്രി ശ്രീമതി വീണാ ജോർജ്ജ്  
നൽകിയ മറുപടി

മാവേലിക്കര നിയമസഭാ മണ്ഡലത്തിലെ നൂറനാട് ലെപ്രസി സാനിറ്റോറിയത്തിലെ നബാഡ് പദ്ധതിയിൽ ഉൾപ്പെടുത്തി പുതിയ ആശുപത്രി കെട്ടിടം നിർമ്മിക്കുന്നതിന് മെയിൽ, ഫീമെയിൽ വാർഡുകളും ഒ.പി. അഡ്മിനിസ്ട്രേറ്റീവ് ബ്ലോക്ക് എന്നിവയുടെ നിർമ്മാണത്തിനായി 40.30 കോടി രൂപയ്ക്ക് ഭരണാനുമതി നൽകിയിരുന്നു. ഈ പ്രവൃത്തിയുടെ നിർവ്വഹണ ഏജൻസി പൊതുമരാമത്ത് വകുപ്പാണ്. പ്രസ്തുത കെട്ടിട നിർമ്മാണത്തിന്റെ ഒന്നാംഘട്ടത്തിൽ ഫീമെയിൽ വാർഡിലെ 7 ബ്ലോക്കുകളുടെ 85% പൂർത്തീകരിച്ചിട്ടുണ്ട്. ഫ്ലോറിംഗ് 85% പൂർത്തീകരിച്ചിട്ടുണ്ട്. ജനൽ വാതിൽ എന്നിവകളുടെ ഫിറ്റിംഗ്സും പൂർത്തീകരിച്ചിട്ടുണ്ട്. ഇലക്ട്രിക്കൽ ഫിറ്റിംഗ്സുകൾ കേബിംഗ് വർക്കുകൾ പവർ സ്റ്റേഷൻ കെട്ടിടങ്ങൾ എന്നിവ പൂർത്തീകരിക്കാനുണ്ട്. മറ്റ് വർക്കുകൾ പൂർത്തീകരിച്ചു വരുന്നു. മെയിൽ വാർഡിന്റെ കെട്ടിടത്തിന്റെ 7 ബ്ലോക്കുകളുടെ സെക്ടർ പൂർത്തീകരിച്ചിട്ടുണ്ട്.

പ്രസ്തുത കെട്ടിടത്തിന്റെ രണ്ടാംഘട്ട നിർമ്മാണത്തിനായി ജില്ലാ മെഡിക്കൽ ഓഫീസിൽനിന്നും തയ്യാറാക്കി നൽകിയ പ്ലാനിൽ പൂർണ്ണത ഇല്ലാത്തതിനാൽ അതിൽ അപാകതകൾ പരിഹരിച്ച് സമർപ്പിക്കുവാൻ ജില്ലാ മെഡിക്കൽ ഓഫീസറോട് ആവശ്യപ്പെട്ടിട്ടുണ്ട്. ആയത് പ്രസ്തുത കെട്ടിടത്തിന്റെ രണ്ടാംഘട്ട നിർമ്മാണത്തിനാവശ്യമായ ഭരണാനുമതിക്കുള്ള പ്രൊപ്പോസൽ ലഭ്യമാകുന്ന മുറയ്ക്ക് തുടർ നടപടി സ്വീകരിക്കുന്നതാണ്.

ശ്രീ. കെ. ആൻസലൻ എം.എൽ.എ. അവതരിപ്പിച്ച സബ്മിഷൻ  
ആരോഗ്യ-വനിത-ശിശു വികസന വകുപ്പുമന്ത്രി ശ്രീമതി വീണാ ജോർജ്ജ്  
നൽകിയ മറുപടി

1976-ലാണ് നെയ്യാറ്റിൻകര സർക്കാർ ആശുപത്രിയെ താലൂക്ക് ആശുപത്രിയായി ഉയർത്തിയത്. തുടർന്ന് 1997-ൽ താലൂക്ക് ആസ്ഥാന ആശുപത്രിയായും 2011 ജില്ലാ ആശുപത്രിയായും പദവി ഉയർത്തപ്പെട്ടു. 2013 നവംബർ മാസത്തിലാണ് നെയ്യാറ്റിൻകര ജില്ലാ ആശുപത്രിയെ ജനറൽ ആശുപത്രിയായി ഉയർത്തിയത്. ആർദ്രം സ്റ്റാൻഡേർഡ് അനുസരിച്ച് ഈ ആശുപത്രി താലൂക്ക്തല ആശുപത്രികളുടെ പട്ടികയിലാണ് ഉൾപ്പെട്ടിട്ടുള്ളത്.

കോവിഡിന് മുമ്പ് ഈ ആശുപത്രിയിലെ ദിവസേനയുള്ള ശരാശരി ഒ.പി. 2500-ഉം ശരാശരി ഐ.പി. രോഗികൾ 320-ഉം ആയിരുന്നു.

നിലവിലുള്ള ശരാശരി ഒ.പി. 1500-ഉം ഐ.പി. 200-ഉം ആണ്.

ഈ ആശുപത്രിയിൽ അനുവദിക്കപ്പെട്ട കിടക്കകളുടെ എണ്ണം 436 ആണ്. കോവിഡ് ബെഡുകളുടെ എണ്ണം 40 ആണ് (ഇതിൽ 9 ഐ.സി.യു. ബെഡുകളുൾപ്പെടെ 20 ഓക്സിജൻ ബെഡുകൾ). ഈ ആശുപത്രിയിൽ കോവിഡ് ചികിത്സയ്ക്കായി മൂന്ന് വെന്റിലേറ്റർ ഐ.സി.യു. ബെഡുകളുമുണ്ട്.

സൂപ്രണ്ട്-1, ആർ.എം.ഒ.-1. കാഷ്യാലിറ്റി എം.ഒ.-6, അസിസ്റ്റന്റ് സർജൻ-4, ജനറൽ മെഡിസിൻ, ജനറൽ സർജറി, ഗൈനക്കോളജി, അനസ്തേഷ്യ, പീഡിയാട്രിക്സ്, ഓഫ്താൽമോളജി, ഇ.എൻ.ടി., ഓർത്തോ, ഡെർമറ്റോളജി, ദന്തൽ, ബ്ലഡ് ബാങ്ക് എന്നീ വിഭാഗങ്ങളിലായി 22 സ്പെഷ്യാലിറ്റി ഡോക്ടർമാർ, നഴ്സുമാർ-92, ലാബ് ടെക്നീഷ്യൻ-6, ഫാർമസിസ്റ്റ്-5, നഴ്സിംഗ് അസിസ്റ്റന്റ്-47, ഹോസ്പിറ്റൽ അറ്റൻഡന്റ്-52 ഉൾപ്പെടെ മൊത്തം 284 ജീവനക്കാരുടെ അംഗീകൃത തസ്തികകളുണ്ട്.

കഴിഞ്ഞ സർക്കാരിന്റെ കാലത്ത് ആർദ്രം പദ്ധതിയുടെ ഭാഗമായി താഴെപ്പറയുന്ന ആറ് തസ്തികകളും ബ്ലഡ് ബാങ്കിനായി ഒരു ജൂനിയർ കൺസൾട്ടന്റ് തസ്തികയും പുതുതായി സൃഷ്ടിച്ചിട്ടുണ്ട്. (മൊത്തം ഏഴ് തസ്തികകൾ)

ജനിയർ കൺസൾട്ടന്റ് (ഓർത്തോ) - 1

കാഷ്യാലിറ്റി മെഡിക്കൽ ഓഫീസർ - 2

ഇ.സി.ജി. ടെക്നീഷ്യൻ - 1

ഡയാലിസിസ് ടെക്നീഷ്യൻ - 2

ഇവിടെ എൻ.എച്ച്.എം. മുഖാന്തരമുള്ള 14 ഡോക്ടർമാർ ഉൾപ്പെടെ 112 പേരും (കോവിഡ് ബ്രിഗേഡ് ഉൾപ്പെടെ), എച്ച്.എം.സി. മുഖാന്തരം നിയമിക്കപ്പെട്ട 86 പേരും കാസ്റ്റ് മുഖാന്തരമുള്ള 25 പേരുമുൾപ്പെടെ 223 താൽക്കാലിക ജീവനക്കാരും സേവനമനുഷ്ഠിക്കുന്നുണ്ട്.

ഈ ആശുപത്രിയിൽ നിലവിൽ ജനറൽ മെഡിസിൻ, സർജറി, ഗൈനക്കോളജി, പീഡിയാട്രിക്സ്, ഓർത്തോപീഡിക്സ്, ഓഫ്താൽമോളജി, ഇ.എൻ.ടി. അനസ്തേഷ്യ, ഡെർമറ്റോളജി, ഡെന്റൽ എന്നീ സ്പെഷ്യാലിറ്റി സേവനങ്ങൾ ലഭ്യമാണ്. ഓഫ്താൽമോളജി വിഭാഗത്തിൽ കണ്ണിന്റെ വിവിധ രോഗങ്ങൾക്കുള്ള ലേസർ ചികിത്സ സൗകര്യം, 24 മണിക്കൂർ പ്രവർത്തിക്കുന്ന അത്യാഹിത വിഭാഗം. ഇ.സി.ജി., ഫാർമസി, ലാബ്, ലേബർ റൂം, ആംബുലൻസ് എന്നീ സൗകര്യങ്ങളുണ്ട്. സൈക്യാട്രി ക്ലിനിക്, ജീവിത ശൈലി രോഗ ക്ലിനിക്, മന്ത് രോഗ നിവാരണ ക്ലിനിക്,



ക്ഷയരോഗ നിർണ്ണയ ക്ലിനിക്ക്, കുഷ്ഠരോഗ നിർണ്ണയ ക്ലിനിക്ക്, പോസ്റ്റ്മാർട്ടം, ഫ്രീസർ സൗകര്യം എന്നിവയും, മെഡിക്കൽ ബോർഡ്, ജ്യോതിസ്, പുലരി തുടങ്ങിയ കൗൺസിലിംഗ് സെന്ററുകളും ഭൂമിക ക്ലിനിക്കും പ്രവർത്തിക്കുന്നു. രാജീവ് ഗാന്ധി ബയോടെക്നോളജി ലാബിന്റെ സേവനവും ലഭ്യമാണ്.

കഴിഞ്ഞ സർക്കാരിന്റെ കാലത്ത് വിവിധങ്ങളായ വികസന പ്രവർത്തനങ്ങൾ ഈ ആശുപത്രിയിൽ നടത്തിയിട്ടുണ്ട്. അതിൽ പ്രധാനപ്പെട്ട ചില പ്രവൃത്തികൾ ചുവടെ ചേർക്കുന്നു.

- ലഹരി വിമുക്ത ചികിത്സ കേന്ദ്രം - വിമുക്തി എക്സ്പ്രസ് വകുപ്പിന്റെ സഹകരണത്തോടെ നന്നായി പ്രവർത്തിച്ച് വരുന്നു.
- അത്യാഹിത വിഭാഗം 50 ലക്ഷം രൂപ ചെലവഴിച്ച് നവീകരിച്ചു.
- ട്രോമാകെയർ യൂണിറ്റിന്റെ നിർമ്മാണം (കെ.എം.സി.എൽ.)
- മേജർ ഓപ്പറേഷൻ തീയേറ്റർ നിർമ്മാണം (ജില്ലാ പഞ്ചായത്ത് ഫണ്ട്)
- മെഡിക്കൽ, സർജിക്കൽ, ഓർത്തോ വാർഡുകൾ നവീകരിച്ചു.
- എം.എൽ.എ. ഫണ്ടിൽ നിന്നും 2.40 കോടി രൂപ ഉപയോഗപ്പെടുത്തി ഡയാലിസിസ് കേന്ദ്രത്തിൽ 20 ഡയാലിസിസ് ബെഡുകൾ

അധികമായി സ്ഥാപിച്ചു.

- എം.എൽ.എ. ഫണ്ടിൽ നിന്നും 1.5 കോടി രൂപ ഉപയോഗിച്ചുള്ള പേ-വാർഡ് നിർമ്മാണം.
- എൻ.എച്ച്.എം. ഫണ്ടുപയോഗിച്ചുള്ള ജെറിയാട്രിക് വാർഡിന്റെ പ്രവൃത്തികൾ (15 ലക്ഷം രൂപ)
- 35 ലക്ഷം രൂപ വിനിയോഗിച്ച് 250 കെ.വി. ഹൈടെൻഷൻ വൈദ്യുതി സബ്സ്റ്റേഷൻ സ്ഥാപിച്ചു.

25 മെഷീനുകളുള്ള ഡയാലിസിസ് യൂണിറ്റ് വഴി ദിവസവും 35 ഓളം രോഗികൾക്ക് ഡയാലിസിസ് നൽകി വരുന്നു. കോവിഡ് രോഗികൾക്ക് രണ്ട് ഡയാലിസിസ് യൂണിറ്റുകൾ പ്രത്യേകമായി സജ്ജമാക്കി ഡയാലിസിസ് നൽകി വരുന്നുണ്ട്.

താഴെപ്പറയുന്ന വികസന പ്രവർത്തനങ്ങൾ നടന്നുവരുന്നു.

- എൻ.എച്ച്.എം. ഫണ്ടുപയോഗിച്ചുള്ള ലേബർ തീയേറ്റർ നിർമ്മാണം.
- ജില്ലാ പഞ്ചായത്ത് ഫണ്ടുപയോഗിച്ചുള്ള സോളാർ സിസ്റ്റം സ്ഥാപിക്കൽ.
- കെ.എം.സി.എൽ. ഫണ്ടുപയോഗിച്ചുള്ള ഓക്സിജൻ പ്ലാന്റ് നിർമ്മാണം.

- അൾട്രാസൗണ്ട് സ്കാനിംഗ് മെഷീൻ സ്ഥാപിക്കൽ
- പമ്പർ ലോൺട്രിക്കായി പുതിയ കെട്ടിടം നിർമ്മാണം (എൻ.എച്ച്.എം.-  
ആർ.ഒ.പി. 2021-22 - 62.5 ലക്ഷം രൂപ)
- എം.എൽ.എ. ഫണ്ടുപയോഗിച്ചുള്ള ഐ.സി.യു. ആരംഭിക്കുന്നതിനുള്ള  
പ്രവൃത്തികൾ (8.8 ലക്ഷം രൂപ)

നിലവിൽ 5.5 ഏക്കർ സ്ഥലമുണ്ടെങ്കിൽ പല യൂണിറ്റുകളും പല സ്ഥലങ്ങളിലായി പ്രത്യേക കെട്ടിടങ്ങളിലായി വിന്യസിച്ചിരിക്കുന്നതിനാൽ സ്ഥല പരിമിതി അനുഭവപ്പെടുന്നുണ്ട്. എന്നാൽ സ്ഥലം ഏറ്റെടുക്കുന്നത് സംബന്ധിച്ച നടപടികളൊന്നും ആരംഭിച്ചിട്ടില്ല.

ആയിരക്കണക്കിന് രോഗികൾക്ക് പ്രതിദിനം ചികിത്സ നൽകുന്ന ജില്ലയിലെ പ്രധാനപ്പെട്ട ആശുപത്രിയെന്ന നിലയിൽ സ്പെഷ്യാലിറ്റി ഡോക്ടർമാരുടെ അധിക സേവനം ലഭ്യമാക്കുന്നതിനായി പുതിയ തസ്തികകൾ സൃഷ്ടിക്കുന്ന കാര്യം, സർക്കാരിന്റെ സാമ്പത്തിക സ്ഥിതി കൂടിക്കണക്കിലെടുത്ത് പരിശോധിക്കുന്നതാണ്.

\*\*\*\*\*